

బ్రతకాలంటే పారిపో!

సికిందర్

రాణిగంజ్ లోని ఆరంథ సుల నందా బిలింగ్ పార్కింగ్ స్పేస్ లో నా మోటార్ పేకిల్ నిలిపి, పరుగులాంటి నడకతో వెళ్ళి లిఫ్ట్ లో నాలో అంత సు చేరుకున్నాను. టెము చూసుకొని, మరింత వేగంగా నడుస్తూ కారిడార్ లో ఓ గది ముందాగి, డోర్ ప్రక్కనున్న నేమ్ బోర్డుని చూశాను భక్తిగా, ప్రేమగా.

M. J. M. Rao,

Investigator — in — chief,

DECCAN DETECTIVE AGENCY

వెండిరంగు బ్యాక్ గ్రౌండ్ లో, బంగారు రంగు అక్షరాలలో, ఆకరణీయంగా మిరిసే నేమ్ పేట్ ని చూసే ముద్దు పెట్టుకోవాలనిపిస్తోంది నాకు. బాస్ డిగ్నిటీకి ప్రాధాన్యమిస్తాడు. అలాటి బాస్ దగ్గర పని చెయ్యడం నాకు గర్వంగానే వుంటుంది.

బెయిటింగ్ రూంలో అడుగుపెట్టి అప్పటికే హాజర్

వున్న ఓ అరడజనుమంది క్లయంట్స్ ని చూశాను, ఎడమ వైపు సోఫాలో, ఉద్రిక్తంగా కూర్చుని బాస్ పిలుపు కోసం ఎదురుచూశా.

కుడివైపు, కాంటరు వెనుక, సీరియస్ గా ఏదో వ్రాసు కుంటున్న రిసెప్షిస్టుని చూశాను. ఆమె పేరు రమణి. హాట్ కేక్ కల్పనా అయ్యర్ లా వుంటుంది. అసలే మతి పోగొట్టే అందం. దానికి తోడు రెచ్చగొట్టేలా దుస్తులు కట్టుకుంటుంది. అలంకరించుకుంటుంది. కాని రెచ్చిపోవడానికి నేను మామూలు సితిలో లేను. రమణి కాదు గదా, రంభ దిగి వచ్చినా నన్నేం చేయలేదు—ఇవ్వపడితే తప్ప. అలా ఇవ్వపడే మూడ్—ఆలోచనలు కూడా నాకిప్పుడు లేవు.

ఆమె తలెత్తి నన్ను చూసింది, నిర్లక్ష్యంగా “వెళ్ళండి, బాస్ మీ కోసం ఎదురు చూస్తున్నారు!”

అందగతే అన్న అహంకారమేమో ముక్తసరిగా మాట్లాడుతుంది. ఆఫీసులో నాతోటివాళ్ళు ఆమె దగ్గర వేషాలు వేసివేసి, ఇక లాభంలేదని తెలుసుకొని సగం పిచ్చివాళ్ళయి, జుట్టు పీక్కుంటున్నారు.

వాళ్ళని చూస్తే నాకు జాలి.

డోర్ తీసుకొని బాస్ గదిలోకి వెళ్ళిన పంటనే కనిపించిన దృశ్యం: పాడ్ మీద ఏదో వేగంగా వ్రాస్తున్న బాస్, అతని ప్రక్కన నూలుమీద ఫైలో కాగితాలు చకచక తిరగేస్తున్న సెక్రటరీ సుమిత్ర.

సుమిత్ర నయం. రమణిలా టెక్కు చూపించదు. చక్కగా మాట్లాడుతుంది. దుస్తులు చక్కగా కట్టుకుంటుంది. ఆమె జయసుధలా వుంటుంది. జయబాధురిలా నవ్వుతుంది.

ఇక బాస్ ఎంత సీ రి య్స్ గా ఉంటాడో, ఒక్కోసారి అంత సరదాగానూ వుంటాడు. అతనికి 45 ఏళ్ళుంటాయి, పెళ్ళి చేసుకోలేదు. పూరిగా ఈ డిటెక్టివ్ వృత్తికే అంకితమివ్వాలాడు. సిటీలో అతని ఈ ఏజెన్సీకి తిరుగులేని ఖ్యాతి వుంది. డజనుమంది ఆపరేటర్స్లో, వేగవంతమైన పని సామర్థ్యంలో, విజయవంతమైన ఫలితాలలో, విశ్వాసనీయమైన సంస్థగా తీర్చిదిద్దాడు ఎనిమిదేళ్ళ కృషిలో, ఈ ఏజెన్సీని.

అతను తలెత్తి చూసి, “కమాన్ సిడవున్, ఇంత ఆలస్యం అయిందేమిటి?” అన్నాడు కొంచెం కోపంగా. నేను కూర్చుని టైము చూశాను. పద కొండు కావసోంది.

“రాత్రి నిద్ర కాచాను సర్, భోయారామ్ ఫటాఫట్ కేసులో. ఆ చూస్కో ముతాలాంటి వాళ్ళు ఎక్కడా కనిపించలేదు, సర్” అన్నాను.

బాస్ అన్నాడు అసహనంగా. “ఓహో, ఫటాఫట్! అతనికి అదొకటే సర్వస్వం కాదు, వదిలెయ్!”

“కానీ అతని భార్య వదలదు సర్, అతన్ని.”

“ఎవడు కట్టుకోమన్నాడు భార్యని? కట్టుకున్నా అరరాత్రి వెంటేసుకు ఉరేగమన్న చెవడు? ఈ రోజుల్లో భార్యలో బెటికి వెళ్లాలంటే గట్స్ ఉండాలి ముందు, గట్స్! లేకపోతే ఈ చూస్కో ముతాలాంటి వాళ్ళు.... డామిట్, వదిలెయ్! ఇప్పుడొక కొత్త కేసు వచ్చింది. అందుకే నిన్ను పిలిపించాను ఆరంటుగా.”

“ఏమిటది, సర్?” అన్నాను ఆసక్తిగా.

“దొంగతనం కేసు. ప్రతాపరావని ఒక బిజినెస్ మాగ్నెట్ ఇంట్లో.”

“చెప్పండి సర్, ఏం జరిగింది?”

“జరగవల్సింది జరగలేదు. అతనిందా కేవచ్చి వెళ్ళాడు. ఇవాళ మధ్యాహ్నం ఆత్యవసరంగా బాంబాయి వెళుతున్నాడట నాలుగు రోజులుదాకా రాడు” క్షణం ఆగి తిరిగి అన్నాడు బాస్, “కమల్, అతని బంగళా బంజారా హిల్స్లో వుంది. ఈ నాలుగు రోజుల్లోను దొంగ రెండుసార్లు వచ్చాడట ఇంటికి. మొన్న ఆదివారం మొదటిసారి. నిన్న మంగళవారం రెండోసారి. రెండు సార్లు తప్పించుకు పారిపోయాడు. వాడు నీలిరంగు డ్రెస్సులో, నల్లటి ముసుగు వేసుకొని వున్నాడట. ఆ రెండుసార్లు వాళ్ళ బెడ్ రూమ్ కి ఎడమవైపు గదిలో ప్రవేశించడానికి విఫలయత్నం చేశాడట. వీళ్ళు చప్పుళ్ళకి మేల్కొని వెళ్ళేలోపు కిందకి దూకి పారిపోతున్నాడట.

“నేటు దగ్గర గూర్ఖా ఉన్నాడు. కానీ ఆ రెండు సార్లు దొంగను గమనించక పోవడంతో అతన్ని పనిలోంచి తీసేశారు. ప్రస్తుతానికి ఎవరూ లేరు. ఇంట్లో ప్రతాపరావు భార్య, వాళ్ళ ఏడేళ్ళ కుమారుడు, ఒక వంట మనిషి, ఒక పనివాడు ఉంటున్నారు. రావ్ కి యాభైవైన ఉంటుంది వయసు - అరవైకి దగ్గరో. ఇవాళ అరంటుగా బాంబాయి వెళుతున్నాడట. అందుకని ఇంట్లో రక్షణ కావాలని మనల్ని కోరాడు-”

“పోలీసు రిపోర్ట్ వ్వలేదా, సార్?”

“లేదు. అతను పూర్వో ఉండని ఈ నాలుగు రోజులూ ఇంటికి రక్షణ కల్పించమన్నాడు. ఆ దొంగ మళ్ళీ రావచ్చని అతడి అనుమానం. రాత్రులు గట్టి నిఘావేసి వాణ్ని పట్టుకోమన్నాడు.”

“దొంగ దేనికోసం వస్తున్నాడు, సర్?”

“వాడు వెళ్ళాలని ప్రయత్నిస్తున్న గదిలో సేఫ్ ఉంది, కమర్. ఆ సేఫ్లో నగలున్నాయి. లక్షలు విలువ జేసే నగలు.”

ఉలిక్కిపడ్డాను. “నగలా?”

“అవును, నగలు. ఈ కేసు నేనంగీకరించాను. ఇందులో నిన్ను దిలీవ్ నీ నియమిస్తున్నాను. రావ్ ఊళ్ళో లేడని తెలిస్తే దొంగ ఇవాళ కూడా ప్రయత్నించవచ్చు. ఇవాళ గాకపోతే రేపు. ఈ వాలుగు కోణులూ జాగ్రత్తగా కాపలా వుండాలి. సాయంత్రం ఆరునుంచి రాత్రి పన్నెండు వరకు డ్యూటీ నీకు వేస్తున్నాను. పన్నెండు నుంచి తెల్లారేవరకూ దిలీవ్ ఓ.కే?”

“కానీ సర్, ఈ నిఘా కేసులంటే నాకు పరమ బోరు—”

“నిఘా ఒక్కటే కాదు, దొంగొస్తే పట్టుకోవాలి! తప్పించుకోవచ్చు, వెంట తరమాలి. ఛేజింగ్ లో నీ నేర్పరితనం నాకు తెలుసు. దిలీవ్ కూడా నీకేమీ తీసిపోడు. అందుకే మీ ఇద్దర్ని నియమిస్తున్నాను.... నా గటవుట్!”

“మరి ఫటాఫట్ కేసు? పాపం అతని భార్య....”

“ఆ ఫటాఫట్ ని అతని భార్య ఎడాపెడా తిట్టాలి! ఇంకెప్పుడూ ఆలా పిరికిగా ప్రవర్తించడు!”

సుమిత్ర నవ్వింది. నేనూ నవ్వాను బలహీనంగా.

“ఆల్ రైట్, సర్. సాయంత్రం నేను మరొక ప్రయత్నం చేస్తాను. చూస్కో ముఠావాళ్ళ సెంటర్ ఆలోక్ థియేటర్ దగ్గర చూశాను, ఫస్ట్ షోకి అక్కడ

తయారవుతారేమో. అక్కడనుంచి ఆరుగంటలకి రావ్ ఇంటికి ద్యూటీకళాసు.”

బాస్ అన్నాడు. “వాళ్ళు ఈ రెండు రోజులూ ఎక్కడా కనిపించలేదంటే ఈ ట్వీన్ సిటీస్ లో లేరని అరం. వట్టి జేబులు కత్తిరించే బాసరుస్, అంత విలువైన సొమ్ము ఎన్నడూ చిక్కివుండదు. సిటీ వదలి చెక్కేశారు దాంతో. నేనీ కేసును సాయంత్రం సుమన్ కు ట్రాన్స్ ఫర్ చేశాను.”

నేను లేచి, సుమిత్ర అందించిన ప్రతాపరావు అడ్రసు తీసుకొని కదిలాను.

ఆ మధ్యాహ్నమంతా పెండింగ్ లో వున్న రేడియం డ్రగ్స్ వారి ఇమిటేషన్ కేసులో నాలుగుచోట్లా తిరిగి, సాయంత్రం అయిదున్నరకల్లా ఆలోక్ థియేటర్ ముందున్నాను, గన్ ఫౌండ్రీలో.

ఫస్ట్ ఫోటోను అవుతోంది మాట్నీ ఇంకా వదలేదు. జనం చిన్నగా గుమిగూడుతున్నారు. చూస్తూ ముతావాళ్ళు కొందరు నాకు తెలుసు. ఫటాఫట్ ఇచ్చిన వర్ణనతో వాళ్ళని పోల్చుకున్నాను. మొన్నరాత్రి భోయారామ్ ఫటాఫట్ దంపతులు డింపుల్ హోటల్ లో ఏదో మ్యారేజి రిసెప్షన్ కు హాజరై వస్తోంటే, ప్రక్క సందులో అచ్చం సినిమాలోలాగే చూస్తూ ముతావాళ్ళు కత్తులతో ఆటకాయించి, ఇల్లాలి మెడలో హారం ఇచ్చే మన్నారు ముక్తసరిగా. వాళ్ళు మితభాషులు.

ఆ ఇల్లాలు అదిరిపోయి ప్రాణాలెగిరిపోయేలా కేకలు వేస్తే ఇళ్లలో జనం ఎవరూ రాలేదు. వీధిలోనూ ఎవరూ లేరు. బాగయింది! ఆ హారంతోనే కమా ఆమె

ఫంక్షన్ లో అతి బడాయిగా ప్రవర్తించింది? ఆమెకు అది శిక్ష! కత్తులు తళుక్కుమన్నిస్తూ చూస్తోక్కో వీరులు పరిమళాలు వెదజల్లే ఇల్లాలి పసిమివంటిమీద మురికిచేతులు వేయబోతే, ప్రక్కనున్న ఫటాపట్ వెంటనే ఉబలాట పడిపోయి, తనే స్వయంగా తన ఇల్లాలి మెడలోంచి లక్షరూపాయల హారాన్ని దించి దానంచేసేశాడు, అనవసరంగా నవ్వేస్తూ.

ఆ తర్వాత రాత్రంతా భద్రకాళి అవతారమై తిన ఆ మహా ఇల్లాలి అతిశ్రావ్యమైన తిట్లూ, మధురాలిమధురమైన శాపనారాలతో పులకించిపోయి, తెలారి లేచి చక్కా మా దగ్గరకొచ్చేశాడు. న్యాయంగా పోలీసుల దగ్గరికి పోతే వాటాలు పంచుకుంటారని అతని భయం. మా ఏజెన్సీ మీద మంచి నమ్మకముందట. రాత్రి జరిగిందంతా అతను చాలా నాటకీయంగా చెప్పకొచ్చాడు.

కానీ నిన్నట్నుంచీ ఎంత వెతికినా, ఎక్కడ గాలించినా ఆ చూస్తోక్కో ముఠావాళ్ళు అయివూ బాడా లేరు. వాళ్ళ నాయకుడు బి.పి. చూస్తోక్కో ఎల్లప్పుడూ దమ్ము తీసుకోకుండా మందుకొడుతూ పడుకునే అతి రహస్య సావరంలో పిల్లలు ఆడుకొంటున్నారు ప్రస్తుతం. ఇక అతని చెంచాగాళ్ళ ఇళ్లలో తలులూ పెళ్ళాలూ దిగులుపట్టుకొని మంచాలెక్కి ఉన్నారు.

బహుశ ఆ లక్షరూపాయల నగ కళ్ళమాడగానే కపంతా ఎగిరిపోయి బి.పి. చూస్తోక్కో ముఠాతో సహా లేచిపోయింటాడు, బాస్ అన్నట్లు మరో నగరానికి. చూస్తోక్కో గారి సోదరుడు చూస్తోక్కో కూడా కనిపించుట లేదు.

అందుకే జంట నగరాలిలా కళావిహీనంగా

ఉన్నాయి. ఈ ఢియేటర్ ఆవరణలో వాళ్ళు రేనిలోటు కొట్టొచ్చినట్లు కనిపిస్తోంది. పావుగంటనేపు క్యాంటీన్ చాటునవుండి గమనించాను. వాళ్ళేరూ రాలేదు. ఇహ వచ్చే నమ్మకంలేదు.

గేటులోంచి బెటికొచ్చి షేవ్ మెంట్ మీద నిలబడి ట్రాఫిక్ నీ, షాపుల్లో సందడినీ చూడసాగాను సిగరెట్ తాగుతూ. అలా ట్రాఫిక్ ని తిలకించడం సరదాగానే ఉంటుంది. అదీ సాయంత్రంవేళల్లో. ఈ హైద్రాబాదు కొచ్చిన కొత్తలో ఆలిక్స్ లోని ఒక చౌకబారు లాజిచివరి అంతస్తులో కూర్చుని అదేపనిగా చూసేవాడిని ట్రాఫిక్ ని, భవిష్యత్తు ఆలోచించుకుంటూ.

ఈనాడు ఉద్యోగంలో అలా గడిపే వీలు చిక్కడం లేదు. సిగరెట్ తాగుతూ వారాతుగా గతం గుర్తు రావడంలో పరాకుగా వచ్చేపోయే వాహనాల్ని చూడసాగాను. అప్పుడే నా దృష్టి ఒక ఫియట్ కారు మీద పడింది. అది ఎదుగుగా చెల్లాకామ్స్ షో రూమ్ ముందు ఆగివుంది. నా భవిష్యత్తు నే నూహించుకున్న విధంగా రూపొందివుంటే, అలాంటి కారు నా స్వంతమైవుండే దీనాడు.

అసంతృప్తిగా సిగరెట్ ని సగంలో పారేసి, వారాతుగా కారువద్ద ప్రత్యక్షమైన ఆకారాన్ని చూశాను. ఆమె షోరూంలోంచి వచ్చింది. చేతిలో రెండుమూడు ప్యాకెట్లున్నాయి. ఆమె ముఖం స్పష్టంగా కన్పించడంలేదు. పెద్ద పెద్ద గాగుల్స్ పెట్టుకుంది కళ్ళకి. కానీ నడక—ఆ నడక నా కెండుకో పరిచితమనిపించింది. ఆ రంగు, పాతికేళ్ళు దాటని వయసు, ఆ పెదవులతీరు— గాభరాగా పారేశాను సిగరెట్ ని. ఆమె—ఆమె లీల

కదూ? అవును, లీల! ఆమె లీల.

ఆమె కారెక్కి సారుచేసుకుని వెళ్ళిపోతోంది....
 నేనలాగే చూస్తున్నాను కళ్ళప్పగించి నిశ్చేష్ట
 డయిపోయి, గుండె భరించలేనంత వేగంగా కొట్టుకుం
 టోంటే.

హఠాతుగా తేరుకొని మోటార్ బెక్ మీదికి దూకి
 సారుచేశాను. ట్రాఫిక్ ని ఎలా తప్పించుకుని అవతల
 పడ్డానో తెలీదు, నిమిషంలో ఆ కారు వెనుక ఉన్నాను
 వెంటాడుతూ. ఆ కారు ఎటు వెళుతోందో తెలీదు.
 ఉద్రేకంతో నా రక్తం మరుగుతోంటే, వర్షు కంపి
 స్తోంటే, గొంతు తడారపోతోంటే, గుడ్డిగా దాన్ని
 అనుసరిస్తున్నాను. ఎంతసేపు అలా వెళ్ళానో తెలీదు.
 హఠాతుగా తేరుకొని గమని సే ఇరవై గజాల దూరంలో
 ఆ కారు ఒక పెద్ద బంగళాలోకి తిరుగుతోంది....

అది అదృశ్యమైయ్యక ఉద్రేకాన్ని అణచుకుంటూ,
 ఆ బంగళాని సమీపించి నెంబరు చూశాను. బాంబులు
 పడ్డాయి నా నెతిమీద!

బంజారా హిల్స్! ఇది ప్రతాపరావు బంగళా!

2

పనివాడు పరుగెత్తుకొని వచ్చాడు గేటు దగ్గర నన్ను
 చూసి.

వాడికి ముఖై వీళ్ళుంటాయి. నల్లగా, బలిష్టంగా
 ఉన్నాడు.

“ఎవరు కావాలి, సార్?” అడిగాడతను.

“నేను డిటెక్టివ్ ని, ఈ ఇంటికి కాపలాకొచ్చానీ
 రాత్రి” అన్నాను.

“మీ రేనా? అయ్యగారు చెప్పారు, అవునవును! మీ

పేరు?”

“కమలాకర్. అమ్మగారికి తెలుసా?”

“తెలుసు. చెప్పివస్తామండండి!” అతడు పరుగు తీశాడు.

చీకటిపడుతోంది అప్పుడే. లోపల లాన్స్ లో కేరింతలుకొడుతూ ఒంటరిగా ఫుట్ బాల్ ఆడుకుంటూ కన్పించాడొక ఏడేనిమిదేళ్ళ కుర్రాడు. మిగతా బంగళా అంతా నిశ్శబ్దంగా వుంది. అసలీ ప్రాంతాల ఇలాగే ఉంటుంది. పనివాడు వెళ్ళిన నిమిషానికి మేడమీద ఒక గది కిటికీ తెర చటుక్కున సగం తొలగడం, వెంటనే తిరిగి మూసుకోవడం నా కంటపడింది. గదిలో లైటు వెలుగుతోంది. తెరమీద అవతల మనిషి నీడ స్పష్టంగా పడుతోంది. దాన్ని చూడగానే నా రక్తం పొంగింది ఉద్రేకంతో. చేతివేళ్ళు బిగుసుకున్నాయి జేబులో రివాల్వర్ చుట్టూ.

పనివాడు తిరిగివచ్చి గేటు తీశాడు. “రండి సార్, మిమ్మల్ని రమ్మన్నారు అమ్మగారు.”

తేరుకొని బెకని లోపలికి పోనిచ్చి ఓ ప్రక్కగా ఆపాను. పనివాడు నన్ను తీసుకొని బయల్దేరాడు. “నీ పేరు?” అడిగాను.

“రాజు” అన్నాడతను.

బాల్ ఆడుతున్న కుర్రాడు నా ముందుకొచ్చి, “ఏయ్, ఎవరు మీరు?” అని దబాయించాడు. మామూలుగానే తే అతని ముఖం చూసి నవ్వేవాడిని. కానీ నా కిప్పుడా సహనం లేకపోయింది. ముందుకు సాగి పోయాను. రాజు నన్ను ఇంట్లోకి తీసుకెళ్ళి హాలు ప్రక్కగానున్న మెట్లగుండా వెళ్ళి దారి తీశాడు.

“అమ్మగారు బెడ్ రూంలో ఉన్నారు సార్” అన్నాడతను.

నేను బెడ్ రూంలోకి వెళ్ళగానే, రాజు వెనుతిరిగి పరుగెత్తాడు అక్కడ్నుంచి అకస్మాత్తుగా.

గదిలో ఆమె నన్ను భయపడుతూ చూసింది. ఆమె ముఖం పాలిపోయి వుంది. కళ్ళు బెరురుతున్నాయి. చేతులు విషరీతంగా నలుపుకుంటోంది కొయ్యబొమ్మలా నిలబడి.

నేనామెని సమీపించగానే శ్వాస బిగబట్టింది. ఆమె కళ్ళలోకి తీక్షణంగా చూడగానే నోరు తెరచి కవ్వన ఆరవబోయింది. చటుక్కున ఆమె నోరుమూసి బెడ్ మీదికి తోకాను విసురుగా. వెళ్ళి వెళ్ళికిలా పడ్డంతో, వేగంగా సమీపించి కాలెత్తి బెడ్ మీదవుంచి, ఆమె ముఖంలోకి చూకాను వంగి కర్కశంగా. ఆమె మళ్ళీ ఆరవబోయింది — కానీ నేను చెయ్యైత్తడంతో ఆగిపోయింది.

“అరవకు, చిట్టి! నువ్వు అరిచి ఏమీ లాభంలేదు” అన్నాను.

“నువ్వు — నువ్విక్కడకెలా వచ్చావ్?” గొంతు పెగల్చుకొని అందామె.

“నేనిలాగాకపోయినా ఎలాగూ వచ్చేవాడినే! ముందు నిన్ను చూసి ఇల్లు చూకాను. లేకపోతే ఇల్లు చూసి నిన్ను చూసేడివాని వాటె కోఇన్నిడెన్స్! నువ్విక్కడే ఉంటావని వ్రాపించానా! నీ మొగుడ్ని అభినందించాలి. ఆతడికి నేనెంతో ఋణపడివుంటాను —”

“నన్నోదులు! వెళ్ళిపో ఇక్కడ్నుంచి! నాకు పెళ్ళయింది! నీతో నాకు సంబంధంలేదు!”

ఒక్క ఉదటున లేచి ఆమె, నన్ను పక్కకు నెట్టేస్తూ పరుగుదీసింది తలుపు దగ్గరికి. అక్కడాగిపోయి మళ్ళీ అర్పింది ఉద్రేకంగా.

“మర్యాదగా వెళ్ళిపో! లేకపోతే రాజుతో గెంటించేసాను!”

ఆమె రాజుని కేకేయబోయింది వెనుతిరిగి.

“వన్ మినిట్, చిట్టి!” అన్నాను బెడ్ మీదనుంచి లేస్తూ, “నన్ను గెంటించేసి కారణం ఏం చెబుతావు నీ మొగుడికి, నా బావ్ కి? నేను అల్లరిపెటానంటావా? ఓ.కే, అలాగే చెయ్. నేనప్పుడా ఉత్తరాలన్నీ పట్టుకొచ్చి అందులో నువ్వెంత ప్రేమ ఒలకబోసింది చదివి వినిపించి ఇది నా మాజీ ప్రియురాలూ, నన్ను మోసంచేసి పారిపోయింది అంటాను. నువ్వేమంటావప్పుడు?”

ఆమె బెదురుగా చూసింది. గబుక్కున దగ్గరికొచ్చి అరిచింది.

“నీ కేం కావాలి ఇప్పుడు?”

“నీ దగ్గర ఏం మిగిలిందిప్పుడు?”

“డబ్బిస్తాను. ఎంతకావాలి నీకు? తీసుకొని నీ ముఖం చూపించకు దుర్మార్గుడా!”

“ఆగ గు, చిట్టి!” అన్నాను అడ్డు తగిలి, “నన్ను దుర్మార్గుడు అంటున్నావా? నాకు డబ్బిస్తానంటున్నావా? డబ్బు కోసం దిగజారింది నువ్వు! నువ్వేప్పుడు కనిపిస్తావా, నీ అంతు ఎప్పుడు చూస్తానా అని ఎదురు చూశాను ఇంతకాలం..” అంటూ జేబులోంచి రివాల్వర్ తీసి పట్టుకున్నాను.

ఆమె శ్వాస బిగబట్టి చూసింది. “చంపుతావా నన్ను?”

“అదేగా నా ధ్యేయం? వితాశయం? నాకు నీ ప్రాణాలు కావాలి. అదేగా నీ దగ్గరిప్పుడు మిగిలింది? నిన్ను చంపుతాను చిట్టి. కానీ మధ్యలో నీ ముసలి మొగుడు దాపురించాడు మా క్లయంట్ రూపంలో! మాకు కొన్ని బాధ్యతలు అప్పగించి వెళ్ళాడు. అవి పూరించేయాలి. అతనికి న్యాయం చేకూర్చడం మా ధర్మం. అదయ్యాకే నీతో నా ప్రైవేటు వ్యవహారాన్ని సెటిల్ చేసుకుంటాను. నువ్వెక్కడికి పోతావిప్పుడు?”

“పిచ్చిగా వాగుతున్నావు! పోలీసుల్ని పిలిచి నిన్ను అరెస్టు చేయిస్తానిప్పుడే?”

నవ్వాను. “పోలీసులా! నువ్వల్లరిపడకుండా నన్ను లోపల మూయించలేవు చిట్టి, గ్రహించుకో! ఎంతకాలం లోపలుంటాను? తిరిగి వచ్చి నిశ్చయంగా నీ అంతు చూస్తాను. అప్పుడు తిన్నగా నేనే వెళ్ళి జైల్లో కూర్చుంటాను నిశ్చింతగా, సంతృప్తిగా. నా జీవితాశయం నెరవేరుతుంది.”

“నేను నిన్ను మోసం చేయలేదు, నన్నెందుకు నిందిస్తావు? నిన్ను చేసుకోవడం నాకిష్టంలేదసలు! అందుకే నిన్ను విడిచి వెళ్ళిపోయాను. నా వెళ్ళి నా ఇష్టం. నువ్వెవరు నన్ను బలవంతంగా—”

“ఓహో, నీ కిష్టంలేకపోతే బలవంతాన చేసుకుంటానా? ఇష్టంలేని వెళ్ళాల్సి కాపురంచేసే సహనం వుందా నాలో! నరికి పోగులేస్తాను. నాకు దక్కనిది మరెవరికి దక్కడానికి వీలేదు. అసలు నీ కందుకయింది అయిష్టం మధ్యలో వాతాతుగా? నా దగ్గర డబ్బులేదని, నీ కోర్కెలు తీర్చలేనని, అంతేకదూ? నీకు డబ్బూ సుఖాల రాకుమారి మీద అంతులేని మోజు—నీ తండ్రి ఆరొందల

జీతగాదేనా.

కానీ ఒక్క రెండేళ్ళు ఓపిక పట్టివుంటే ఇవాళ నిన్ను విదేశాల్లో తిప్పతుండేవాణ్ణి! నీ తోరికలన్నీ తీర్చేవాణ్ణి! ఈ ప్రపంచంలో నాతో మనిషంటూ నువ్వున్నావనే తలంపుకే ఇంకా ఇంకా గడిస్తూ నిన్ను మహారాణిని చేసేవాడిని, తెలుసా?

కానీ నీలో ఆ ఓపిక లేకపోయింది. అందుకే ఆ గొప్పింటి లుచ్చాగాడితో పారిపోయొచ్చావు! నీకు మనిషికంటే డబ్బు ముఖ్యం కదూ, డబ్బు! వాడే మయ్యాడు ఇంతకీ? శుభ్రంగా పీల్చేసి వదిలేశావా, లేక వాడే నీనుంచి జారుకున్నాడా మొహంమొతి? ఈ ముసలాడెక్కడ తగిలాడు మరి? వాడికీ వీడికీ మధ్య ఎందరయ్యారు?

“చిట్టి, నువ్వు బాగానే నేర్చావు వెలయా లి కిటుకులు! ఈ ముసలాణ్ణి బాగానే వేసుకున్నావులే నీ బుట్టలో! నీకీక్కడ పర్మనెంటు సీటు రెండో పెళ్ళాంగా కదూ—”

ఆవేశంగా ఆమె నా వట్ట పట్టుకుని కొట్టబోయింది. ఆమె చేతులు రెండూ నా ఒక్క చేతిలో దొరికించుకుని ఆమెని బెడ్ మీదకు తోకాను మళ్ళీ—

“ఓహో, నిన్నెలా వూహించుకున్నాను! నీతో జీవి తాన్నెలా కలలుగన్నాను! నా భవిష్యత్తు ఎలా వుంటుందనుకున్నాను! చివరికేమింది! ఎవరు ఎందుకు పుడతాలో తెలీదు. నేను నిన్ను చంపడానికే, హంతకుడు కావడానికే పుట్టానని పిస్తోంది! నేనూహించుకున్న బంగారు జీవితమిలా ముగియబోతుందన్న మాట జైలో! విధి ఎంత అనూహ్యమైనది! నిన్ను నమ్మినందుకు నన్ను

సర్వనాశనం చేశావు, యూ డర్టీ —”

“నోర్మ్యుమ్! వెళ్ళిపో ఇక్కడుంచి! వెళ్ళిపో! లేదా! —”

“సరే! సరే, చిట్టి!” ఆవేశం అణచుకున్నాను, “అందుకు సమయమంది. అన్నీ చక్కబెట్టుకొని నీ సంగతి చూస్తాను. నువ్వెక్కడికి పోతావిప్పుడు? లే, బిజినెస్ మాటాడుకుందాం. నేనెందుకొచ్చావో నీకు తెలుసా?”

“తెలుసు! కానీ నువ్వు వచ్చిన పని మాని ఇతర విషయాలు వాగావంటే —”

“వాగుతాను. ఆ హక్కు నాకుంది. ఉదయం నీ మొగుడు వచ్చి మొత్తుకొని వెళ్ళాడు. దొంగ వస్తున్నాడట మీ కొంపకి....?”

“అవును. కానీ ఆయన్ను అలా పిలవకు నువ్వు!”

“పిలుస్తాను. ఈ మోజులు చావని ముసలి మొగుళ్ళంటే నా కసవ్యాం! దొంగ ఎన్నిసార్లు వచ్చాడు?”

“రెండుసార్లు. మొన్న ఆదివారం రాత్రి. మళ్ళీ నిన్న మంగళవారం రాత్రి.”

“వాణ్ణి చూశావా నువ్వు?”

“చూశాను.”

“ఎలా ఉన్నాడు?”

ఆమె అంది అలసటగా, “వాడు నల్లటి ముసుగు వేసుకొని వస్తున్నాడు. బక్కగా పొద్దుగా ఉన్నాడు. మొదటిసారి వచ్చినపుడు అదం పగిలిన శబ్దమేలే లేచి వెళ్ళి చూశాం. ఆప్పటికే తోటలో పారిపోతున్నాడు. వాణ్ణి గూర్ఖా చూశేను.

“నిన్న రాత్రి కూడా ఏదో చప్పుడైతే వెళ్ళి చూశాం. అప్పుడు వాడు గోడదూకి పారిపోతున్నాడు.

గూరూ వాణ్ని గమనించలేదు. దాంతో మా వారికి కోపమొచ్చి వాణ్ని తీసేశారు ఈ ఉదయం. నేను పోలీసు రిపోర్టివ్వమన్నాను. కానీ ఆయన వినలేదు. ఇవాళ బాంబే వెళ్ళూ మీ డిటెక్టివ్ ఏజెన్సీని కన్స్ట్రు చేస్తానన్నారు. ఆయన నాలుగు రోజులుదాకా రారు. ఈ నాలుగు రోజులూ ఇద్దరు డిటెక్టివ్ లు రాత్రులు కాపలా వుంటారన్నారు—”

“నీకు మొగుడంటే ప్రేమేనే నిజంగా?”

“అంటే?”

“నీ మొగుడు నిన్ను బాగా ప్రేమిస్తాడా?”

“నువ్వు....మళ్ళీ ఏమిటా ప్రశ్నలు?”

“ఏమీలేదు. డబ్బున్నచోట ప్రేమ ఉండదు. ప్రేమ ఉన్నచోట డబ్బు ఉండదు. నీకక్కడ డబ్బు దాహం బాగానే తీరుతోంది. ప్రేమను బయట ఎక్కడ సంపాదించుకొంటున్నావోనని—”

“మర్యాదగా మాట్లాడకపోతే గెంటేస్తాన్నిన్నవత లకి! నువ్వొచ్చిన పనేమిటి? ఏం వాగుతున్నావు? నన్నెవ రనుకున్నావు? ధనవంతుడి భార్యను! నాకు హోదా వుంది, గౌరవముంది!”

“పొరపాటు, చిట్టి! నా దృష్టిలో నీకవేవీ లేవు. యూ ఆరే చీఫ్ ఉమన్, అంతే. కాకపోతే కనపడవు. హె క్లాస్ బిచ్వి. నీకంటే ఆ కూటి కోసం కాళ్ళు జాపేవాళ్ళే నయం. వాళ్ళలో నిజాయితీ ఉంటుంది. నువ్వు నీ మొగుడితో నిజాయితీగా ఉంటున్నావా, చెప్పు?”

“నీకెంత ధైర్యం ఇలా మాట్లాడానికి!”

“మనం ఇప్పుడు సేఫ్ ని చూద్దాం....” అంటూ

బయటికి నడిచాను.

అమె నా వెంట వచ్చింది ఆవేశంగా. ఎడమవేపు రెండో గదిలోకి తీసుకెళ్ళి చూపించింది సేఫ్ని.

“ఇందులో ఏమేం వున్నాయి, చిట్టి?” అన్నాను దాన్ని తట్టిచూస్తూ.

“నగలు—ఆన్నీ నగలే.”

“ఎంత విలువ చేసాయి?”

“ఏమో, నాకు తెలీదు. అయిదు లక్ష లంటున్నారు కనీసం.”

“నువ్వు చూడలేదా వాటిని?”

“అదెప్పుడూ తెరువరు?”

“నీకు చెందవా అవి?”

“నెలీదు. అవి కూతురు పెళ్ళికి చేయించారు.”

“కూతురేమింది మరి?”

“కుసుమ చచ్చిపోయింది.”

“పెళ్ళి కాకుండా నే?”

“అవును.”

“అదేమిటి పాపం?”

“యాక్సిడెంట్ జరిగింది మూడేళ్ళక్రితం — కారు యాక్సిడెంట్.”

“బాడ్ లక్! అప్పుడే పోయిందా తల్లి కూడా?”

“తల్లి విక్కి పుట్టినప్పుడు పోయింది.”

“ఓహో, ఆ కుర్రాడా? వాడేమీలా చూసుకొంటున్నావు?”

“బాగానే చూసుకొంటున్నాను....”

“సవతి ప్రేమ నాకు తెలుసులే. గొప్పగా వుంటుంది!”

“మధ్యలో నీకీ విషయాలెందుకు! మవ్వొచ్చిన—”

“ఓ.కే. చిట్టి ఓ.కే....”

“అలా పిలవకు నన్ను!”

“చెడగా తిడతాను లేకపోతే, దొంగకు ఈ నగల గురించి ఎలా తెలిసింది?”

“నాకు తెలీదు.”

“రాజు ఎలాటివాడు?”

“వాణ్ని అనుమానించకు. వాడు నాకంటే ముందు నుంచీ ఇక్కడ వుంటున్నాడు. వంటమనిషి వాడి భార్య. వాళ్ళిద్దరూ అవుట్ పాస్ లో వుంటున్నారు.”

“నువ్విక్కడకొచ్చి ఎన్నాళ్ళయింది?”

“రెండేళ్ళయింది.”

“ఆంతకుముందు నాలుగేళ్ళు?”

“ఎక్కడెక్కడో తిరిగాను....”

“గుడ్! బరి తెగించినదానివి.”

“నువ్వు—నీది నోరు కాదు!”

“నువ్వు మనిషివి కాదు!”

“ఓహో, ఏమంటావు ఇంతకీ?”

“ఇంకెవరో సుంటారు కొంపకీ?”

“ఎవరూ రారు. ఆయన అందర్నీ ఆఫీసులోనే కలుసు కుంటారు.”

“ఆఫీసులో ఉద్యోగులు....”

“వాళ్ళని అనుమానించనవసరిం లేదు.”

“మొగుడు ఊళ్ళోలేడు, ఆఫీసులో ఎవరు చూస్తారు?”

“శివకుమార్, ఆయన సెక్రటరీ.”

“సెక్రటరీ.... అతను ఇంటికొస్తాడా ఎప్పుడైతే నా?”

“ఆయన పిలుస్తేనే వస్తాడు.”

“అప్పుడు నువ్వతని కంటపడతావా కావాలని?”

“నోర్మ్యం, నన్నవమానిస్తున్నావు!”

“నీకు మానం వుంటేకదా!” నవ్వాను గట్టిగా,
“ఆర్.ఆర్.టి, అరరాత్రి వరకు నేనిక్కడే వుంటాను.
దొంగ వీ సమయంలో వస్తున్నాడు?”

“పదకొండూ పన్నెండు మధ్య.”

“తలుపులన్నీ బాగ్రతగా వేసుకో. నేను బెట
ఉంటాను. ఈసారి వస్తే వాడు నాకు చిక్కకుండా
పోడు—”

ఆమె మాట్లాడలేదు.

3

అమావాస్య రాత్రి. కటిక చీకటిగా వుంది బయట.
చేతిగడియారం తొమ్మిది చూపిస్తోంది సమయం. ఒకసారి
బంగళా అంతా చుట్టి వచ్చి, అన్నీ సరిచూసుకొని,
లాన్ లో గార్డెన్ చెయిర్ వేసుకొని కూర్చున్నాను.

దొంగకు రావడానికి వెనుక దారిలేదు. వెనుక పెరటి
గోడ నానుకొని అవతల మరో బంగళా వుంది. దొంగ
వస్తే ముందునుంచే రావాలి గోడదూకి. అలా వస్తే
పూల మొక్కల చాటున నేను కనిపించను. కానీ నాకు
వాడు కనిపిస్తాడు.

సిగరెట్ వెలిగించుకుని వెనక్కి వాలాను అలసటగా.
ఆకాశంలో నక్షత్రాలు కనిపించాయి. గాలి మంద్రంగా
వీస్తూ, తోటలో మొక్కల్ని వ్యాయామంగా పిల్ల అలల
చందాన వూపుతూ, నిశ్శబ్దంగా సాగిపోయింది పడమర
వేపు—

అలా మెరిసే నక్షత్రాల్ని చూడటం నాకేమీ
అహోదకరంగాలేదు. పావుగంట క్రితం జరిగిన ఘర్షణా,

ఆరేశ్య క్రితం పడ్డ ఆవేదనా ఎంత వద్దనుకున్నా జ్ఞాపకం
రాక మానడంలేదు....

లీలావతిని ఆరేశ్యక్రితం ప్రేమించాను.

ప్రేమించానంటే ఏకపక్ష ప్రేమ కాదు. ఆమె
ప్రేమించింది నన్నంతగా. పరస్పరం ప్రేమించు
కున్నాం గాఢంగా. కలిసి కలలుగన్నాం జీవితాన్ని.
కలిసి నిర్ణయించుకున్నాం భవిష్యత్తుని. కలిసి గడిపాం
ఎన్నో సాయంవేళలు ఆరుబయట, చేసుకున్నాం బాస
లెన్నో ప్రకృతి సాక్షిగా.

ఆ రోజుల్లో నేను ఖమ్మంలో చదువు వెలగబెడు
తూండేవాడిని. వాళ్ళ నాన్నకు ఆవూరు ట్రాన్స్ఫర్
వచ్చి మా ఎదిరింట్లో దిగారు కుటుంబం మొత్తం.
ఆమెకు తల్లిదండ్రులతోపాటు ఇద్దరు చెల్లెళ్ళు, ఒక
తమ్ముడు ఉన్నారు. కాలేజీలో నేను చివరి సంవత్స
రంలో వుండగా ఆమె మొదటి సంవత్సరంలో వచ్చి
చేరింది. ఎదురెదురిళ్ళే గాబట్టి పరస్పర రాకపోకలతో
ప్రారంభమైంది మా పరిచయం. అది కొన్నాళ్ళకే
వేగంగా అభివృద్ధిచెంది ప్రేమగా మారింది. మా
స్నేహం, సాన్నిహిత్యమూ మా ఇంట్లోనూ, అవతల
వాళ్ళింట్లోనూ ఎవరికీ అభ్యంతరముండేది కాదు.

అయితే ఆమె అంతరంగం చిత్రంగా ఉండేది. అది
అప్పుడప్పుడు బయటపడుతుండేది. కొద్ది కాలంలోనే నేను
ఆమె ఏమిటో తెలుసుకోగలిగాను.

ఆమె కోరికలు గుర్రాలు వంటివి. ఆలోచనలు ఆకా
శంలో విహారిస్తుండేవి. ఊర్లోని కార్లని చూసి అలాంటి
దొకటి వుండాలంటుంది. మేడలు చూసి వాటిలో

జీవితం అద్భుతమంటుంది. ఖరీదైన వస్త్రాలు చూసి వాటిలో తనని వూహించుకుని మురిసిపోతుంది.

వాస్తవ పరిస్థితుల్ని అసలు గ్రహించదు. అసలు దాని ఉనికిని గుర్తించదు. ఎప్పుడూ స్వప్న లోకాల్లోనే! అలా వెళ్లకుండా నేను మందలిస్తుండేవాడిని. అప్పుడా మెహరాతుగా రెచ్చిపోయేది. అవును, అలాటి జీవితం మనమెందుకు పొందకూడదు? అందరిలా ఈ మధ్య తరగతి కూపలోనే ఎందుకు కొట్టుకు చావాలి? నాకా జీవితమే కావాలి! సర్వభోగాలూ అనుభవించాలి! నాకా సుఖాలు ఇవ్వలేవా? నా ఈ కోరికలు తీర్చలేవా?

ఇలాగే విసురుతుండేది సవాళ్ళు. ఆమెకు ఎలా నచ్చ జెప్పినా వినేదికాదు. అది అసాధ్యమనేవాడిని. అందుకు చాలా కృషి చేయాలనేవాడిని. ఆ కృషి ఏమిటో పట్టుదలతో ఇప్పట్నుంచే ఎందుకు చేయకూడదని నిలదీసేది. నవ్వేవాడిని. ఈ చదువుతోనా! నా చదువు ఎందుకూ పనికిరాదని ఆమెకు తెలుసు. అయినా అదొక ఉన్నాదపు పట్టుదల. అదంతే.

చాలా రోజులలో చించి చివరకు ఆమెకో నిర్ణయాన్ని తెలిపాను. ఆమె అలా పట్టుబట్టడం, తన కోర్కెలకోసం సాధించడం ఒకందుకు నా మంచికే కదూ? ఆరకంగా ఆమె నా అభివృద్ధికి దోహదం చేయడంలేదూ? ఆమె ఈ పట్టుదలే లేకపోతే ఈనాడు నేనో మామూలు నాల్గో తరగతి ఉద్యోగిగానే మిగిలి పోయేవాడినేమో—

ఆమె నా నిర్ణయాన్ని హరించింది. పూరి అంగీకారాన్ని తెలిపి ప్రోత్సహించింది. ఆ వెంటనే నేను ఆమె పెద్దల్ని, మా పెద్దల్ని ఒప్పించేశాను.

స్వతంత్రుడిగా నేను నిలదొక్కుకుని సమృద్ధిగా సంపాదిస్తున్నప్పుడే పెళ్ళి. అప్పటికామె చదువు కూడా పూర్తవుతుంది.

ఆ ప్రకారంగా నేను నా చదువు పూర్తయ్యాక బెంగుళూరు ప్రయాణమయ్యాను. ఆ రోజు ఆమెనుంచి వీడ్కోలు తీసుకొంటున్నప్పుడు లోనైన బాధని చెప్పలేను. ఆమె కన్నీటితో వీడ్కోలు చెప్పింది. అవే మా చివరి చూపులవుతాయని నాకప్పుడు తెలియదు—

బెంగుళూరులో ఓ ప్రైవేట్ ఇన్స్ట్యూట్ లో చేరి కంప్యూటర్ ప్రోగ్రామింగ్ లో శిక్షణ పొందసాగాను. నా చదువుకు అదనపు అర్హతలేవేనా తోడయితే అవకాశాలు కొంత మెరుగ్గా ఉండొచ్చు.

కంప్యూటర్ ప్రోగ్రామర్స్ కి అప్పట్లో విదేశాల్లో మంచి డిమాండు వుండేది. విదేశాలంటే నా ఉద్దేశంలో యూరప్ దేశాలు. కంప్యూటర్ లో కోబాల్డు ప్రోగ్రామింగ్ అన్ని దేశాల్లోనూ పనికొస్తుంది— ఒక్క సోవియట్ రష్యాలో తప్ప. వాళ్ళకు కంప్యూటర్ భాష వేరే వుంది. అలాటి ఓ దేశంలో ఉద్యోగం సంపాదిస్తే ఇహ నాకు తిరుగు వుండదు. ఒకవైపు ట్రైనింగు చేస్తూనే మరోవైపు ఉద్యోగాల ఏజెన్సీలని కాంటాక్ట్ చేయసాగాను. ట్రైనింగు మూడు నెలలే అయినా తిరిగి దాన్ని రిపీట్ చేయసాగాను — నన్ను ఇంటర్వ్యూ చేసేవాళ్ళు డిమ్యూరపోయేలా ప్రెజెంట్ అవసాగాను.

ఆ మూడు నెలల్లోనూ లీలనుంచి చాలా ఉత్తరాలు వచ్చాయి. వారానికి రెండు చొప్పున వచ్చేవి. అవన్నీ నాకంతో ఉత్సాహాన్నిచ్చేవి. ఆమెకు దూరమయ్యానన్న

బాధే కలిగేదికాదు. అలా కోజులు గడిచిపోతున్నాయి. నేను నాల్గో నెల కోర్సు రిపీట్ చేసున్నాను, మరో వెళ్ళు రెండు ఏజెన్సీలకు ఆప్లయ్ చేసి వున్నాను, ఇంతలో నా స్వప్న సౌధం కుప్పలా కూలిపోయింది!

మరెన్నడూ నిర్మించుకోలేనంతగా. ఆ శకలాలు ఏరి పేర్చుకోలేనంతగా, ఈ నాటి నా ఈ సిటికి ప్రతీకగా- లీలనుంచి ఉత్తరం వచ్చింది నన్నిక ప్రేమించలే నందామె. రెండేళ్ళ వరకూ నా కోసం అగి సుఖాల్ని త్యాగం చేయలేనంది. ఈ క్షణంలో తనని ఇక శాశ్వతంగా మర్చిపొమ్మని వ్రాసింది.

నేను దిమ్మెరపోయాను. ఆ కోజంతా ఏదేళ్ళాను దుఃఖంతో. ఇలా చేయడానికి ఆమెకు మనసెలా ఒప్పిందో ఎంత ఆలోచించినా అంతుపట్టలేదు. ఇది నేనూహించనిది. తిరిగి మా ఊరు వెళ్ళి కనుక్కోడానికి ముఖమే చెల్లలేదు. కొన్నాళ్ళకి ఇంటినుంచి ఉత్తరం వచ్చింది జరిగింది తెలియపరుస్తూ. నేను తిరిగి రాస్తూ జరిగిందానికేమీ బాధపడొద్దనీ, నన్నిక మర్చిపొమ్మనీ వ్రాశాను. వారం కోజులు గడి కదలకుండా ఏడ్చాను.

అప్పుడు వచ్చింది హఠాత్తుగా ఒకకోజున అక్కయ్య. జరిగింది వివరంగా చెప్పింది. లీల మా వీధిలోనే ఓ వ్యాపారి కొడుకుతో వెళ్ళిపోయిందట ఎవరికీ చెప్పా పెట్టకుండా. వాడు ఇంట్లోంచి యాభైవేలు తీసుకొని పారిపోయాడట ఆమెతో.

అక్కయ్య నన్ను ఓదార్చి, ఆమెను ఇక మర్చి పొమ్మనీ, మరో మంచి సంబంధం తాను చూస్తాననీ నాకు నచ్చజెప్పబోయింది. కానీ నేను సనేమిరా అన్నాను. లీలలా మరెవరినీ స్వీకరించలేనన్నాను. దుఃఖం

తన్నుకురాగా మరోసారి ఏద్యేకాను ఆమె చేతులు పట్టుకొని. అవి అమాయకపు రోజులు. ఈ రోజు ఏడు ద్దామన్నా రావడంలేదు ఏడుపు. ఆమె నాకు తలి లేని లోటు తీర్చింది. ఆమె పాదాలను తాకి, వీడ్కోలు చెబుతూ, నా గురించి ఇక ఆలోచించవద్దన్నాను. నా బ్రతుకు నేను బ్రతికేస్తానన్నాను.

ఆనాటినుంచీ మళ్ళీ నేను మా ఊరు ముఖం చూడలేదు. కొన్నాళ్ళు బెంగుళూరులోనే కబ్బన్ స్ట్రీట్ లో బస్సులు తింటూ గడిపి, అన్నిటిమీదా ఆసక్తి పోగొట్టుకొని, మిలటరీలో చేరుదామని పోయాను. కానీ వాళ్ళు నాకు పర్సనాలిటీలేదని పొమ్మన్నారు. అప్పుడు కవ్వపడి ఒళ్ళు పెంచినా సైన్యంలో చేరే ఆసక్తి కూడా నశించింది.

ఆ తర్వాత అక్కడనుంచి ఈ హైద్రాబాదు కొచ్చేకాను. ఇక్కడో చౌకబారు లాడిలో కూర్చుని క్రింద ట్రాఫిక్ లీ, వైన ఆకాశాన్నీ చూస్తూ కొన్నాళ్ళు కాలక్షేపంచేశాను. భవిష్యత్తు ఏమిటో నేనేంచేయాలో ఆలోచించుకోలేదు. అక్కయ్య ఇచ్చివెళ్ళిన వెయ్యి రూపాయలూ అయిపోవచ్చాయి. అప్పుడొక రోజున పేపర్లో ప్రకటన చూశాను—ఇప్పుడు నేను పనిచేస్తున్న ఏజెన్సీ ప్రకటన. ఆ ప్రకారం నాకదే తగిన వ్యాపకం అనుకొని వెళ్ళి బాస్ ని కలిశాను.

బాస్ నన్ను చూసి సందేహించాడు. కానీ నేను కొన్నాళ్లవరకు అప్రెంటీస్ గాచేసి అతని మన్నన, విశ్వాసం పొందాను. అప్పటినుంచీ ఈ అయిదున్నర సంవత్సరాలూ నేనీ డిటెక్టివ్ వృత్తిలో కొనసాగు తున్నాను—మరో వ్యాపకం, ఆలోచన, ధ్యాసలేకుండా. అయితే ఇందులో వెనకేసుకున్నది ఏమీలేదు. బ్యాంక్

అక్కాంటూ లేదు. బాస్ ఇచ్చే వెయ్యిరూపాయలూ ఎలా అయిపోతున్నాయో తెలీదు.

కానీ ఒక ధ్యేయం వుంది. ప్రతిజ్ఞ వుంది. నన్ను ధ్యంసం చేసిన లీల ఎప్పటికైనా కన్పిస్తే తగిన శాస్తి చేయాలని, కసిదీరా చంపాలని. ఇప్పుడామె అనూహ్యంగా, కాకతాళీయంగా ఇక్కడ కంటపడింది. ఎక్కడెక్కడ ఎవరెవరినీ వదిలివచ్చిందో, ఇప్పుడీ ముసలాడ్ని పట్టుకుంది. ఈమె అంతు ఎలాటి పక్షంలోనూ చూడకుండా వదలను!

సిగరెట్ పారేసి లేచి నిలబడాను ఆశాంతిగా. ఆ రాత్రి దొంగ రాలేదు. దిలీప్ డ్యూటీ సమయంలో కూడా రాలేదు.

ఆ రాత్రి లీల గురించి ఆలోచనలో నాకు నిద్ర పట్టలేదు.

4

మర్నాడు నేను ఉదయం ఆఫీసుకు వెళ్ళి రిపోర్టు చేస్తున్నాను, ఇంతలో సుడిగాలిలా వచ్చిపడ్డాడు మిష్టర్ ఫటాఫట్ ఇల్లాలి సమేతంగా.

వచ్చిరావడంతోనే ఆ ఇల్లాలు దండకం చదివింది. పూసకం బూనినట్లు కుర్చీలోంచి ఎగిరిగిరి చదివింది. మేం కంగారుపడి చూస్తున్నాం. నాకు హిందీ వచ్చు. బాస్ కు ఇంకా బాగా వచ్చు. ఆమె దండం అసాంతం ఓపిగ్గా ఆలకించి, అప్పుడన్నాడు నింపాదిగా ఆమె అలసిపోగానే—

“మాతాజీ, మీరు నన్ను తిడుతున్నారా? పొరపాటు చేస్తున్నారు. చాలా తెప్ప చేస్తున్నారు. మీరొకటి గ్రహించారా, మాతాజీ. ఇల్లాలి నోరు మంచిదై తే

ఇంట్లో లక్ష్మీ నిలుసుందట. మీరిలా తిడితే నగలునట్లా తిరిగి వస్తాయంటారా? పోయిన వస్తువులు పూజలూ పునస్కారాలవల్ల తిరిగి నిక్షేపంలా పొందవచ్చునని శాస్త్రాలు చెప్తున్నాయి, మాతాజీ, కాబట్టి మీరీ ఆవేశం మాని, ఈ తిట్లు మాని, మాతాజీ, మీ అమూల్య భరణంకోసం ప్రతాలు చేయండి. నోములు నోచండి. అప్పుడు దైవానుగ్రహంవల్ల మీ హారం తప్పక ప్రసాదింపబడుతుంది—”

“సర్! మీ మాటలు జాగ్రత్త, ఆమె చుట్టే రెచ్చిపోగలదు!” సుమిత్ర హెచ్చరించింది తెలుగులో.

“డామిట్, ఈ అడవి జింకతో ఇంకెలా మాటాడాలి!” కసిరాడు బాస్.

“మిష్టర్ ఫటాఫట్, మీరు నిశ్చింతగా వుండండి. దొంగల్ని వీలయినంత త్వరలో పట్టుకుంటాం. వాళ్ళు ఈ ఊళ్ళో లేరు. ఎక్కడున్నారో వాళ్ళ భార్య పిల్లలకి కూడా తెలియదు. కానీ నిన్నటివరకు మేం సేకరించిన సమాచారంబట్టి వాళ్ళొక కారును దొంగలించి పారిపోయారు బాంబాయివైపు. వెంటనే నిన్న నేను మా ఇదరు మనుషుల్ని పంపాను. వాళ్లక్కడ ప్రతి హోటల్లోనీ, లాడింగ్స్ గాలిస్తున్నారు. ఆ కారుని క్రేస్ చేస్తున్నారు. ఇవాళ సాయంత్రంవరకు ఏ విషయం తెలుసుంది. అంతవరకు మీరు ఓపికపట్టండి.”

ఫటాఫట్ ఆశాజనకంగా చూసి, ఇల్లాలిని శాంతింపజేసి, సెలవుతీసుకొని సాగిపోయాడు ఆమెతో మరో సంగ్రామానికి.

సుమిత్ర నవ్వుసాగింది ముసిముసిగా.

“ఎందుకూ?” అన్నాడు బాస్.

“ఆమె అడవి జింకలా వుందా?” అంది సుమిత్ర.

“ఆమె తిక్క కుదురుతుంది చూడు!” అన్నాడు బాస్ నా వెళ్ళు తిరుగుతూ.

“కమల్, దొంగ నిన్న రాలేదని ఇవాళ ఏమరు పాటుగా వుండకు. ఎప్పుడైతే నా రావచ్చు. రావ్ పోలీసు రిపోర్ట్ వ్వలేదని వాడికి తెలిసే వుంటుంది. కాబట్టి ప్రయత్నం మానుకోడు. నువ్వు సేఫ్ లో నగలు చూశావా?”

“లేదు సర్, ఆమె చూపించలేదు. నేను అడగలేదు కూడా. ఆమె నన్ను నమ్ముతుందనుకోను. వాటిని చూడటం అవసరమా?”

“నో, అవసరంలేదు. నీ ద్యూటీ నువ్వు జాగ్రత్తగా చెయ్యి, చాలు.”

ఆ సాయంత్రం నేను ద్యూటీకి వెళ్ళినపుడు ముఖావగా వున్నాను. బయటే కర్చీలో కూర్చుని ఇంట్లో మనుషుల చర్యలు గమనించసాగాను. దూరంగా విక్రీ ఫుట్ బాల్ ఆటలో నిమగ్నుడై వున్నాడు. రాజు తోట పని చేసుకుంటున్నాడు. ఒకటి రెండుసారు బయటకొచ్చి లీల నన్ను చూసి వెళ్ళిపోయింది. చీకటిపడేవరకు అలాగే కూర్చున్నాను సిగరెట్లు కాలుస్తూ, ఆలోచిస్తూ.

ఎనిమిది గంటలకి పనిమనిషి నా దగ్గరకొచ్చి, “అమ్మగారు పిలుస్తున్నారు” అంది.

తేరుకొని, “ఎందుకు?” అన్నాను.

“భోజనానికి పిలుస్తున్నారు” అందామె మళ్ళీ.

“రానని చెప్పు!”

“రమ్మని గట్టిగా చెప్పమన్నారు.”

“రానని ఇంకా గట్టిగా చెప్పు!” కసిరాను.

ఆమె వెళ్ళిపోయింది గబగబా. నవ్వుకున్నాను

లోలోన, భోజనానికా? ఏమి ఉపాయం! నన్ను మంచి
చేసుకోవాలనా ఎతు! సాగదు, ఆమె చావు ఖాయం!
సమయం చూసి తినిపించనూ ఆమెకు బులెటు!

పదినిమిషాల తర్వాత ఆమె బయటకొస్తూ కనిపించింది
వేగంగా. ఏ మాత్రం సంకోచం లేకుండా నాముందు
కొచ్చి నిలబడింది, చేతులు నలుపుకుంటూ.

“విన్నావా? నిన్ను భోజనానికి రమ్మన్నాను.”

తలెత్తి చూశానా మెముఖంలోకి నూటిగా “విన్నాను.
అయిడియా బాగుంది.”

“అయిడియానా....?”

“నన్ను మంచిచేసుకోడానికి, నీ ప్రాణాలు రక్షించు
కోడానికి.”

“ఓహో, నీకు పిచ్చిపట్టింది!”

నా వెనుక మొక్కలు గలగలమన్నాయి హఠాత్తుగా.
తిరిగి చూశాను చతుక్కున. అవింకా వూగుతూనే
వున్నాయి.... గాలికా? చీకట్లో ఇంకేమీ కనిపించలేదు.
దొంగగానీ అక్కడ పొంచివున్నాడా అప్పుడే?

“కమల్!” ఆమె అరుపుకి తేరుకొని ఆమెవైపు
తిరిగాను.

“చిట్టి, నామీద అధికారమా? నీ ఎత్తులు పారవు,
వెళ్ళిపో ఇక్కడనుంచి!”

“నువ్వెందుకు భోంచెయ్యవు?”

“మంచి ప్రశ్న. ఇది నిన్నెందుకు అడగలేదు?”

“నిన్న పరిసితి వేరు—”

“ఇవ్వాలా అదే పరిసితి. నీకు చావు తప్పదు.”

“అయితే చంపెయ్యి మరి! చంపెయ్యి ఇప్పుడే! నీ
జేబులో రివాల్యూర్ వుంది—తీసి కాల్చెయ్యి వెంటనే!”

“పారపాటు, చిట్టి అలా కాల్యను. నీమీద నాకు చాలా కసిగా వుంది. నిన్ను కొన్నాళ్ళపాటు టెన్షన్ లో వుంచాలి. అప్పుడే నాకు తృప్తి!”

ఆమె అసహనంగా నామందు కుర్చీలో కూలబడింది.

“నీలో మార్పు కనిపిస్తోంది, చిట్టి. కొత్తగా ఆరు స్ట్రన్నావు, చంపెయ్యి చంపెయ్యమని! నిన్నేమో చూస్తాగీస్తా అన్నావు. ఏమిటి సంగతి?”

“ఓహో, నీకరంగాదు!”

“పశ్చాత్తాపమా?”

“నీ కరంగాదు!”

“పశ్చాత్తాపంలో మరో పదం వుంది చిట్టి, తెలుసా? తాపం. ఇప్పుడు నీ పశ్చాత్తాపానికి కారణం ఆది కాదు కదా, పాత ప్రియణ్ణి చూసి? పాపం, ఎంతైనా ముసలి మొగుడు ప్లావ్ మాస్టరే కదా!” నవ్వాను గట్టిగా.

“నువ్వు పిచ్చిపిచ్చిగా వాగుతున్నావు!”

“మరి నువ్వేం వాగుతావో వినిపించు!”

“సరే, నేను తప్పుచేశాను, కమల్. ఒప్పుకుంటాను. చాలా తప్పుచేశాను. అయితే నన్ను క్షమించలేవా నువ్వు? నా మీద సానుభూతి లేదా నీకు? నా వయసు అలాంటిదప్పుడు.... నిలకడలేని ఆలోచనలు. ఎటుపడితే అటు ఆలోచించేదాన్ని. నీ కోసం రెండేళ్ళూ ఎందుకు వృధాచేయాలో నాకరంగాలేదు. శేఖర్ నాకు నీకంటే చాలా మెరుగైన జీవితమే వాగ్దానంచేశాడు. అది అప్పటికప్పుడు అమలు జరుపుతానన్నాడు. మరి నీ కోసం ఎదురుమానూ నీ నపురూపంగా భావించుకున్న జీవితంలో రెండేళ్ళు ఎలా వృధాచేసుకోను? నా కోరికల్ని ఎలా

అణచిపెట్టుకోను? అందుకే శేఖర్ తో వెళ్ళిపోయాను. అతను ఇంట్లోంచి యాభైవేలు పట్టుకొచ్చాడు.

“మేం తిన్నగా బాంబే వెళ్ళిపోయి అక్కడ మూడైదు గడిపాం. ఆ మూడునెలల జీవితాన్నెలా వర్ణించను! కానీ అది మానాళ్ళు ముచ్చటగానే ముగిసింది. అక్కడ్నుంచి గోవా వెళ్ళడమే మా పతనానికి... శేఖర్ మతు పదారాలకి అలవాటుపడాడు. అది లేనిదే బ్రతకలేని స్థితికొచ్చాడు. రోజూ కావాలి. అతని బలహీనత, డబ్బూ కనిపెట్టి ముగ్గురు యూరోపియన్లు హోపో ఇంజక్షన్లతో అంతా దోచుకున్నారు. ఎనిమిది నెలల్లోనే డబ్బంతా గుంజేశారు వాళ్ళు. అప్పుడు నా మీద కన్నువేశారు. ఒక రాత్రి నా కోసం ప్రయత్నిస్తే, వాళ్ళనుంచి తప్పించుకుని పారిపోయాను ఎలాగో బాంబాయికి...”

“అవును, చూస్తూనే వున్నాను అప్పుడు నీ ముఖంలో ఫీలింగ్స్. చెప్ప!”

“అప్పుడు నా పరిస్థితి ఏమిటో గ్రహించాను. నే నెటువంటి కష్టంలో, పడ్డానో తెలుసుకున్నాను. నాకు దుఃఖం ఆగలేదు! మీరంతా గుర్తుకొచ్చారు—అమ్మా, నాన్నా, సువ్వా! ఆ రోజులూ! తిరిగి ఇంటికొచ్చేయాలనుకున్నాను. కానీ ముఖం చెల్లలేదు. అంతవరకు ఇతర జాపకం రాలేదు. వాళ్ళెక్కడున్నారో తెలియదు ఇప్పటికీ! శేఖర్ విషయం కూడా తెలియదు.

“అప్పుడు నీ దగ్గరకొచ్చేయడమే మార్గమనిపించింది. నీ కాళ్ళమీదపడి క్షమాపణలు చెప్పుకోవాలనుకున్నాను. ప్రాధేయపడాలనుకున్నాను. నీ సానుభూతితో తిరిగి నీదాన్ని కావాలనుకున్నాను. నీలో అంత ఔదార్యం

వుంది. అభాగినుల కథలు విని నువ్వెంత కలతచెందే వాడివి, గురుందా? వాళ్ళకు చేతనైన సహాయం చేయాలని—”

“కానీ నీ విషయం వేరు, చిట్టి. నువ్వు చేతులారా చేసుకొని అభాగినివి కాలేవు. మూడురాలివి నువ్వు. నీ మీద నాకప్పుడూ జాలి కలగదు. నిన్ను క్షమించను. నీ మొగుడితో గొడవ ముగిశాక నీ గట్స్లొకటి బుల్లెట్ దిగొటి పోతాను—”

“సరే, నే చెప్పిందంతా విని నీకలాతో నే అలాగే చెయ్యి! నీ కోసం ఎక్కడ వెతకాలా తెలియలేదు. నువ్వు విదేశాలకి వెళ్ళిపోయింటావనుకున్నాను. కానీ బెంగుళూరు వెళ్ళి కనుక్కుంటే మీ ఇన్స్టిట్యూట్ లో నువ్వెక్కడున్నావో తెలీదన్నారు. మన ఊరెళ్ళి చూద్దామనుకున్నాను. కానీ నువ్వెక్కడుంటావని నమ్మకం కలగలేదు.

బెంగుళూరులో నే నీమీద ఆశ వదులుకొని సంవత్సరం గడిపాను. ఏవేవో ఉద్యోగాలు చేశాను. ఎప్పుడూ నిన్నే తలచుకున్నాను. మరో రెండేళ్ళు మద్రాసు లో వున్నాను. ఆక్కడా ఉండలేక తర్వాత ఇక్కడ కొచ్చేశాను. ఇక్కడకొచ్చి రెండేళ్ళయింది....ఇన్నేళ్ళూ నిన్ను తలవని క్షణంలేదు, కమల్. అసలు నువ్విక్కడే వున్నావనీ, నిన్నిలా చూస్తాననీ కలలో కూడా అనుకోలేదు. కానీ నిన్ను ఇలాటి పరిస్థితిలో చూస్తాననుకోలేదు. నువ్వీ డిటెక్ట్ ద్వీ ఎలా అయ్యావు? విదేశాలకి వెళ్ళలేదా? ఇంకా వెళ్ళి చేసుకోలేదా?”

“పెళ్ళా?” నవ్వాను గట్టిగా, “విదేశాలా? ఏమంటున్నావు చిట్టి నువ్వు? నన్ను పరిహసించి నువ్వెళ్ళి

పోయాక నాకు జీవితంమీదే విరక్తిపుట్టింది! ఆడజాతి అంటే ఆసహ్యం ఏర్పడింది! మిరంతా మోసగ తెలు. కనిపించే ప్రతి ఆడదాన్ని ద్వేషిస్తూ నేనిలాగే కని తీర్చుకుంటాను—”

“నీ ఆలోచనలు చాలా అపసవ్యంగా వున్నాయి. నా మాట విని పెళ్ళిచేసుకో, కమల్. మనసు చక్కబడుతుంది.”

“నాకు సలహా ఇచ్చే అర్హత కూడా నీకు లేదు. యూ ఆరే చీట్!”

“నువ్వీలా ఎందుకయ్యావో అరంగావడంలేదు.... మీ వాళ్ళెక్కడున్నారు? ఎలా వుంది మీ అక్కయ్య? ఆమెను ఎంతో ఇష్టపడ్డాను....”

హఠాత్తుగా నా గుండె భారమైంది ఆమె ప్రస్తావనకి. తేలికబర్చుకున్నాను అతి ప్రయత్నంమీద. “చాలా కాలమైంది ఆమెను చూసి.... జాపకం వస్తోంది....” అనుకున్నాను నాలో నేను.

“ఆమెను బాధపెట్టావు, నీకు తల్లిలాంటిది.”

“మరి నువ్వేం చేశావు మీ వాళ్ళకు? నాకు అక్కయ్య సానుభూతై నా వుంది. మీ వాళ్ళకేముంది నీ మీద— వాళ్ళ ఉసురు తప్ప? చెడబుట్టారు నువ్వు ఆ శేఖర్ గాదూ మీ కన్నవాళ్ళకు!”

“సరే, నన్నలాగే తిట్టు! నేనీ హైద్రాబాదుకొచ్చి టైపిస్టు ఉద్యోగానికి ఈయన ఆఫీసుకళ్ళాను. ఆయన దయచూపి ఉద్యోగమిచ్చారు. ఆయన అప్పటికింకా కోలుకోలేదు కూతురు పోయిన దుఃఖంలాంచి. భార్య ఎప్పుడో పోయింది. అయిదేళ్ళ కొడుకు ఒక్కడే మిగిలాడు. అతన్ని చూసుకొనేవారు లేరు. నేను ఆడపా

దడపా ఇంటికొచ్చి విక్కి బాగోగులు చూస్తుండేదాన్ని. ఆయన శ్రద్ధగా గమనిస్తుండేవారు నన్ను. మూడు నెలలలోనే ఒక రోజు నన్ను పిలిచి తన ఆలోచన బెటపెటేకాదు. మొదట్లో నేను భయపడాను. కానీ తర్వాత ఆలోచిస్తే ఆయన అభ్యర్థనను తిరస్కరించలే ననిపించింది. ఆయన కష్టాల్లో ఆదుకున్నారు. ఇప్పుడు తనని ఆదుకోమంటున్నారు. ఆయన ఋణం ఇలాగే తీర్చుకోవాలనిపించింది. విక్కిని చూసుకోడానికో మనిషి కావాలి. ఇంట్లో ఆడదిక్కు కావాలి. ఆయన పరిసితి కూడా చాలా దయనీయంగా ఉండేది. అంతే, నే నాలోచించకుండా పెళ్ళికి ఒప్పుకున్నాను....”

“ఓహో, ఎంత జాలి హృదయం నీది! ఎంత త్యాగం చేశావు నువ్వు! దాని వెనుక విశ్వర్య దాహంలేదా?”

ఆమె మాటాడలేదు.

నవ్వాను. “వదిలేయ్. మరి శరీర తాపానికే దారులు తొక్కుతున్నావు? ఈ రెండేళ్ళూ ఈ ముసలాడితోనే సరిపెట్టుకున్నావంటే నమ్మను.”

ఆమె రెచ్చిపోతూ అరిచింది, “నువ్వు పిచ్చిపిచ్చిగా వాగుతున్నావు! నిన్నిలా వూహించలేదు. నువ్వింత హీనంగా మాట్లాడేసితి కలా దిగజారావు?”

“దిగజారావు.”

ఆమె అసహనంగా లేచి నిలబడింది.

“సరే, భోంచేద్దువు గాని, లే!”

“చెయ్యనన్నాను, చెవుడా?”

“ఎందుకు చెయ్యవంటున్నాను?”

“నేను చంపబోయేవాళ్ళ చేతి అన్నం చచ్చినా ముట్టను!”

“ఎందర్ని చంపావేమిటి, మొనగాడివి?”

“మళ్ళీ నీలాటి వంచకులబారిని పడలేదు నేను!”

“సరే, భోంచెయ్యకపోతే పోనీ, ఒకసారి ఇంట్లోకి
రా!”

“ఎందుకు ఇంట్లోకి?”

“సేఫ్ గదికి తాళం పడటంలేదు, వచ్చి చూడు!”

“చూడను.”

“ఎందుకు చూడవు?”

“తాళాలు నేనెప్పుడూ బాగుచేయను. చెడిపోతే
తీసి ఆవతల పారేస్తాను.”

“ఎదో ఒకటి చెయ్యి వచ్చి! అది నీ బాధ్యత.
నువ్విక్కడ కాపలాకోసమే ఉన్నావు!”

“అవును—కుక్క బ్రతుకే నాది!” అరిచాను రేచి
గబగబా నడుస్తూ.

“కమల్!” అర్పిందామె వెనుక పరుగెత్తివస్తూ,
“నువ్వలా అనుకోకు దయచేసి! నేను వేరే ఉద్దేశంతో
అనలేదు! మాట జారాను—”

నేను విన్పించుకోకుండా ఇంట్లోకి వెళ్ళి మేడ
మెట్లెక్కసాగాను. సేఫ్ గదిలోకెళ్ళి సిగరెట్ వలించు
కుంటూ ఆవేశం అణచుకున్నాను — అప్పుడు తోటలో
ఒక దృశ్యం నా కంట పడింది—రాజు వేగంగా పరు
గెత్తుకు పోతున్నాడు తన అవుట్ హౌస్ కేసి. లోపలికి
దూరి కలుపులేసుకున్నాడు వారాత్తుగా.

“ఆ రాజుగాడెందుకలా ఉరి కాదు ఇంట్లోకి?”

అన్నాను ఆమెకైపు తిరిగి.

“అది వాడిల్లు—” అందామె.

“వారాత్తుగా తలుపులేసుకున్నాడు. ఎదే నా పట్టు

కళ్ళాడా దాచుకోదానికి?”

“వాడలాటివాడు కాదు” అందామె మళ్ళీ.

నేను తలుపు దగ్గరికి కదిలి తాళం తిప్పిచూశాను. కిక్ మని లీవర్ బెటికొచ్చింది. వెనక్కి తిప్పి తలుపువేసి లాక్ చేసి హాండిల్ పట్టి లాగాను. రాలేదు. తాళం పడింది. తాళంచెవి ఆమెకినూ కోపంగా చూశాను.

“ఎందుకు అబద్ధమాడావు?” అన్నాను కర్కశంగా.

ఆమె తాళంచెవిని తీసుకుంటూ నా చేతిని తాకింది. వెచ్చగా తగిలాయి వేళ్ళు. అంతే, అవి నా ఆరచేతిని చుట్టే శాయి బలంగా. వెనక్కి తీసుకోబోయాను వెంటనే, కానీ అప్పటికే ఆమె చేతులు రెండూ నా మెడని చుట్టివేశాయి!

“కమల్! నువ్వు నన్ను ర్థంచేసుకోనూ వద్దు, క్షమించనూ వద్దు! నీ బ్రతుకు నాశనంచేశాను. నాకు శిక్ష కావాలి! ఈ పాపం మోయలేను. నన్ను చంపెయ్యి! నీ చేతుల్లో చచ్చిపోతాను తృప్తిగా! ఎంతో హాయిగా! కానీ ఒక్క కోరిక! ఒకసారి నీ చేతులతో—నన్ను నీ దాన్నిగా చేసుకో ఒక్క రాత్రి! ప్లీజ్ కమల్, ఈ ఒక్క రాత్రి! అప్పుడు నువ్వేం చేసి నా భరిస్తాను మనసారా! ముందు ఒక్క రాత్రి నన్ను—ప్లీజ్ కమల్, ప్లీజ్! నన్ను విడిచిపెట్టకు ప్లీజ్....”

ఆమె చేతులు ఇంకా బలంగా బిగుసుకుంటున్నాయి. ఆమె శ్వాస వెచ్చగా తిగులుతోంది నా ఛాతీకి. ఆమె పెదవులు నా కంఠంపైనుంచి పైకి పైపైకి ప్రాకు తున్నాయి. ఆమె శరీరం నా నిలువునా వెచ్చగా రాసు కుంటోంది. హఠాత్తుగా తేరుకొని విదుల్చుకో జూశాను. సాధ్యంగాలేదు.

ఆమె శరీర భాగాలు ఇంకా బలంగా నన్ను హత్తుకుంటున్నాయి. ఉన్నట్లుండి నా వొంట్లో సంచలనం బయలుదేరింది. నరాలు జీవ్యమని లాగేస్తున్నాయి. ఇదే తొలి స్త్రీ స్పర్శ! గతంలో లీలను ప్రేమించానుగానీ ఎన్నడూ ఇంత దగ్గర కాలేదు.

ఇక నిగ్రహించుకోవడం నావల్ల కాలేదు! ఆమెను ప్రతిఘటించడం నా తరం కాలేదు! ఇన్నాళ్ళ నా కోపాన్ని, ద్వేషాన్ని, బ్రహ్మచర్యాన్ని తీసి అవతల పారేసి విజృంభించాను—

గంట తర్వాత అడిగిందామె, ఉచ్చాసనిశ్వాసలమధ్య బరువుగా.

“ఎలా వుంది, కమల్? ఈ అనుభవం ఎలా వుంది?”

5

ఎలా వుంటుంది? ఆ అనుభవంతో నా కసి, ద్వేషం, ప్రతీకార కాంక్ష అన్నీ పటాపంచలై పోయాయి! అంతా గల్లంతైపోయింది! అన్నీ తలకిందులై పోయాయి! జీవితమే చిత్రమైన మలుపు తిరిగింది!

నేను! ఇన్నాళ్ళూ పొగరుగా, మొండిగా బ్రతికొచ్చినవాణ్ణి! కోరికచ్చిన కాంతల్ని కాదని దూరంగా విసిరేసినవాణ్ణి! ఇప్పుడు ద్వేషిస్తున్న పడతి చేతిలోనే ఇలా చిత్రయిపోవడమా? ఎంత గమ్మతు! గాడ్, ఈ ఆడవాళ్ళు ఎంతకైనా సమరులే!

అలా ఆమెను నిందించడం ఎందుకు? అసలు ఆత్మ వంచన ఎందుకు? నిజాయితీగా నా అంతరంగంలో ఏముందో ఇప్పుడు చూద్దాం.

ఆమె చేతిలో అలా చిత్రయిపోవడం అదొక అద్భుత

మెన అనుభూతిగా లేదూ? కమల్, యూ ఫూల్!
 నువ్వు నిజం ఒప్పుకో! నీ మేకపోతు గాంభీర్యం ఇక
 తగదు. ఎంతటివారె నా ఒక్క కనుపెగకు ఎగిరి గంతు
 వేస్తారు. కాబట్టి నువ్వు నిజం ఒప్పుకోవడానికి నామరా
 ఫీలవకు. ఆమె బిగికాగిలిలో నువ్వు మతిపోగొట్టుకున్నప్పుడే
 నీ జీవితాశయానికి తిలోదకాలిచ్చేశావు! ఆమెమీద పగ,
 ద్వేషం సానే ప్రేమ, మోహం చోటుచేసుకున్నాయి!
 అందుకు నిదర్శనంగా ఆ తర్వాత-ఈ మూడు రాత్రులూ
 ఆమెతో చుక్కల్లో తేలి విహరించావు! అవునా?

అవును, అది నిజం. ఒప్పుకుంటాను. అయితే నేనంత
 బలహీన మనస్కుణ్ణా? కావచ్చు. కానీ ఈ బల
 హీనతతో నాకంత జ్ఞానోదయమైంది! స్త్రీ సాంగత్యంలో
 ఎంత మాధుర్యముంది! ఎంత ఆనందముంది! ఇన్నాళ్ళూ
 నేనెంత అవివేకంగా దేన్ని కోల్పోతూ వచ్చానో తలచు
 కుంటే చాలా విచారం కలుగుతోంది. ఇంతకుంటే బుద్ధి
 తక్కువ పని మరొకటుండదు.

నాలాటి మూర్ఖులు కనిపిస్తే ఈ సంగతే చెప్పాను.
 స్త్రీలు ద్వేషించటానికే కాదు, సవ్యంగా అరంజీసు
 కుంటే జీవితాన్ని స్వర్గతుల్యం చేసుకోవడానికే
 సృష్టించాడు భగవంతుడు. నీకు సరిపడని స్త్రీని విడనాడు.
 అంతేగాని, ఆమెను ఉదాహరణగా తీసుకొని మిగిలిన
 వారందరిమీదా అదే అభిప్రాయాన్ని వీర్రచుకోకు.
 తర్వాత చింతిస్తావు.

ఈ య దారం నాకాలస్యంగా అవగతమైంది.
 లేకపోతే నా జీవితంలో మరో స్త్రీ ప్రవేశించి వుండేది.
 నాకు లీలతోనే రాసిపెట్టివుండేమో. ఆమె నన్నిలా
 ప్రభావితంచేసింది మళ్ళీ!

ఈ మరపురాని మూడు రాత్రుల అనుభవంలో నేను గురించిన వాస్తవం మరొకటి: లీలను విడిచి బ్రతకలేను. ఆమె నాక్కావాలి. ఆమెను వదిలి వుండలేను. ప్రతి నిమిషం, ప్రతి క్షణమూ ఆమె నాదయిపోవాలి!

అంతే!

ఇప్పుడు ఆమె తప్ప నాకు మరో ధ్యాసలేదు. ఆమె ఆలోచనలో, ఊహలో ప్రపంచం ఎంతో మనోహరంగా కనిపిస్తోంది. జీవితానికొక కొత్త శోభ, తేజస్సు వచ్చినట్లు అనిపిస్తోంది. ఇదివరకటి దరిద్రం వదిలిపోయింది. ఆమె తలంపే నన్ను ఉక్కిరిబిక్కిరి చేస్తోంది.... అందుకే నిన్న రాత్రి అలా జరిగింది.

ఎవరనుకున్నారు అలా జరుగుతుందని! గాడ్, ఇదే నా తొలి అపజయం! దొంగను తరిమి పట్టుకోలేకపోయాను. నాకెలా తెలుసు, వాడలా వస్తాడని? రాత్రి మేమిద్దరం బాగా అలసిపోయి ఒకరి బాహువుల్లో ఒకరం వున్నాం, ప్రపంచాన్ని మరచిపోయి. ఇంకెలా బయటేదో అలికిడయింది. అకస్మాత్తుగా అదిరిపడి విడిపడ్డాం.

అది దేని చప్పుడో నాకప్పుడు తెలియలేదు. కానీ ఎటునించి వచ్చిందో తెలిసింది. గబుక్కున లేచి కిటికీ దగ్గరికి దూకాను. అప్పుడు కిటికీ తెరచి బెటికి చూసిన నాకు, బాల్యానీలో ప్రక్క గది కిటికీ దగ్గర ఒక ఆకారం కనిపించింది. అది నన్ను చూస్తూనే, నేనింకా తేరుకునే లోపు అంతెత్తు బాల్యానీలోంచి దూకేసి పరుగులంకించుకుంది—

అదే వూపులో నేనూ బాల్యానీలోకొచ్చి కిందకి దూకేశాను మరి ఆలోచించకుండా. కిందపడి నడుమ విరిగి నట్టయింది! కదలేకపోయాను కొన్ని క్షణాలు. అప్పటికే

ఆ ఆకారం ప్రహారీగోడ దూకేస్తోంది. నేను లేచి పరుగెత్తేలోపు, అది వీధిలో ఎక్కడా లేకుండా కనుమరుగైంది.

నా భయం, వణుకు ఇంకా పోలేదు. కుదుటపడుతూ ఇంట్లోకి తిరిగి వచ్చాను. లీల సేఫ్ గదిలో వుంది. బాల్కనీలో సేఫ్ గది కిటికీలో వుండే పూలకుండీ కిందపడి పగిలివుంది....

దిలీప్ రచ్చినప్పుడు దొంగ ప్రహారీగోడ మాత్రమే దూకాడని చెప్పాను. బాల్కనీ వరకూ వచ్చినట్టు చెప్పలేదు. వాడెలా తప్పించుకున్నాడో కట్టు కథ చెప్పి అక్కడ్నుంచి వచ్చేశాను.

కానీ ఉదయం రిపోర్ట్ చ్చినప్పుడు బాస్ నన్ను తోప్పడ్డాడు. తిట్టాడు. నా నిర్లక్ష్యానికీ, అలసత్వానికీ సంజాయిషీ అడిగాడు. నేనేవో చెప్పి శాంతపర్చాను. ఈసారి అలా జరగదన్నాను.

యధాలాపంగా నా పరుగేబులోంచి నోట్ బుక్ తీసి ఈ ఉదయం నా ఎస్సెన్ మెంట్స్ చూసుకుంటున్నాను. అప్పుడు నా జేబులోంచి ఏదో రాలిపడినట్లనిపించింది. టేబిల్ మీద చూశాను. అది పూవు. వాడిన మల్లెపువ్వు.

బాస్ దాన్ని చూడనే చూశాడు. చతుక్కు న దాన్నందుకుని గుప్పిట బిగించాను. బాస్ కళ్ళలో ఎన్నో అనుమానాలు! ఎన్నో ప్రశ్నలు! కానీ నన్నేమీ అడగలేదు.

6

“నువ్వేనా ఆ నిద్రమజ్జా డిటెక్ట్ చేశావు?”

జడుసుకున్నాను అతన్ని చూసి. అంతటి భయంగాలిపే మనిషిని నేనేక్కడా చూడలేదు. ప్రతాపరావుని ఇప్పుడే

చూస్తున్నాను.

అతని ఆకారమే వికృతంగా వుంది. ఆ ముఖాన్ని ఒక్కసారి చూస్తే జన్మలో మరిచిపోలేరు. ఆ చింత నిప్పుకట్టు, ఆ రాబందు ముక్కు, ఆ పండు కోతినోరు, ఆ నెత్తిమీద దట్టంగా గొరిల్లా బొచ్చు—ఒక టేమిటి, అతని శరీరంలో ప్రతి అంగం దేన్నో ఒక జంతువు భాగాన్ని గుర్తుకు తెస్తుంది. శరీర వర్ణం ఎర్రని ఎరుపు.

ఇతని పోలికలు విక్రీకి రాకపోవడం అదృష్టమనాలా? అతనికి తల్లి రూపురేఖలు వచ్చాయి. కానీ—ఈ లీల— ఆమె అతన్నెలా ఇష్టపడింది! ఈ వికృతాకారాన్ని! ఎంత డబ్బుకాశవడ్డా ఇలాటి అందవిహీనుణ్ణి ఎన్నుకుంటుందా!

అతను ఫుల్ నూట్ లో ఉన్నాడు. చేతిలో సిగరెట్ వుంది. లాన్ మధ్య ఈజీ చెయిర్ లో కూర్చుని మద్యం సేవిస్తున్నాడు. అతని వెనక అతని సెక్రటరీ శివకుమార్ నిల్చుని వున్నాడు చేతులు కట్టుకొని. అతనికి ముఖై వీళ్ళుంటాయి. ముదురు రంగు. అతని కళ్ళు నావెనుంచి మళ్ళడంలేదు. ఆ చూపులు నాకెందుకో నచ్చలేదు. అలా ఎవరు చూస్తారో నాకు తెలుసు! వీధుల్లో తిరిగే రాడీలు, క్రూక్స్.

రావ్ గాసులో ద్రవం ఒక్క గుక్కలో పూర్తిచేసి నా వెపు ఉరిమిచూశాడు.

“ఫూల్! దొంగవచ్చి పారిపోతుంటే పట్టుకోకుండా ఏంచేస్తున్నావ్?”

“నేను పట్టుకోవాలనే అనుకున్నాను....”

“మరేం చేస్తున్నావ్?”

“అలోచిస్తున్నాను.”

“ఏమిటి!” గొంతు చించుకున్నాడతను, లేచి నిలబడి.

అదిరిపడి తేరుకున్నాన్నప్పుడు. అతను ఒక్క అంగలూ నాముంగుకొచ్చి అరిచాడు ఉద్రేకంగా. “ఏమన్నావ్? ఆలోచిస్తున్నావా! పరాచికాలాడుతున్నావా నాతో! ఇందుకా మిమ్మల్ని పెట్టుకున్నది? రోజుకు అయిదొంద లిచ్చి మిమ్మల్ని మేపుతున్నది ఇందుకా! దొంగొస్తే పట్టుకోకుండా కాలయాపనం చేస్తూ నా డబ్బు తిందా మనుకుంటున్నారా? నీ బాస్ ఇలా చేస్తాడనుకోలేదు! ఇంత ఫ్రాడ్ చేస్తాడనుకోలేదు నేను!”

నేను ధైర్యం తెచ్చుకున్నాను.

“సర్, పారపాటు నా వల్ల జరిగింది. బాస్ ని నిందించకండి.”

“ఈసారి దొంగను పట్టుకోకపోతే నిన్నూ, నీ బాస్ నీ కలిపి ఏంచేస్తానో చూడు!”

వెనుక హారన్ శబ్దమైంది. తిరిగిచూశాను చటుక్కున. ఒక కారు లోపలికొచ్చేస్తోంది అది బాస్ కారు! ఆశ్చర్యపడ్డాను. రావ్ రెప్పవేయకుండా చూస్తున్నాడు. శివకుమార్ కనిలిముందుకొచ్చాడు.

బాస్ కారు దిగి నవ్వుతూ వచ్చాడు. “హలో, గుడివినింగ్ మిస్టర్ రావ్. ఎప్పుడొచ్చారు?”

“మిస్టర్ జగన్ మోహన్ రావ్!” గొంతు చించు కున్నాడు ప్రతాపరావు ఎగిరిపడుతూ. “మీ రేం చేశారు? మీ రిలాగే చేస్తారా క్లయింట్స్ ని! మిమ్మల్ని ఇందుకా నమ్మాను! మీరు ఫ్రాడ్ చేస్తున్నట్లు అనిపిస్తోంది. మిమ్మల్ని ప్రాసిక్యూట్ చేసే అవసరం కనిపిస్తోంది!”

బాస్ నావైపో చూపు విసిరి నవ్వాడు. “మిస్టర్ రావ్, మీరు పారబడుతున్నారు. మా రెప్యూటేషన్

మీకు సరిగా తెలీదనుకుంటాను. ఫ్రాడ్ మారికార్డులోనే లేదు. మీరే శాంతంగా ఆలోచించండి. అలా దొంగని పట్టుకునే అవకాశాన్ని వదులుకుంటే మీరదనంగా ఇచ్చే ప్రతిఫలం పోతుందిగా? అది పోగొట్టుకుంటామా? ఆలోచించండి. మాకిదొక్కటే కాదు, చాలా గొడవలుంటాయి. అన్నీ చకచకా ముగించుకుంటూపోతాం. రాత్రి పొరపాటు జరిగింది, ఒప్పుకుంటాను. ఈసారి అలా జరగదని హామీ ఇస్తున్నాను. మీరు విశ్వసించండి....”

“ముందీ నిద్రమబ్బుగాడ్ని తీసేసి మరొకడ్ని వెట్టండి!” అరిచాడు రావ్ నన్ను చూపిస్తూ.

గతక్కుమన్నాను నేను.

బాస్ నవ్వాడు మళ్ళీ. “నా మోడస్ ఓపరెండిని సందేహించనవసరంలేదు. ఎవరికి ఏ పని కేటాయించాలో నాకు తెలుసు. హి ఈజె ఫర్ ఛెట్ట ఆపరేటర్” బాస్ కళ్ళు మూతంగా ఎటో మళ్ళాయి. తల తిప్పి అటు చూశాను. లీల విక్రీతో బయటకొస్తూ కన్పించింది.... తిరిగి బాస్ ని చూశాను. అతని ముఖంలో ఆశ్చర్యం వ్యక్తమవుతోంది.

చటుక్కున రావ్ వైపు తిరిగి అన్నాడు. “కానీ మిష్టర్ రావ్, ఈ దొంగ అలవాటు నాకు చిత్రంగా వుంది. ఇన్నిసార్లు ఎలా ఛైర్యం చేస్తున్నాడు? అతడు ఎవరో అయితే ముసుగు ఎందుకు వేసుకుంటున్నాడు? నాకో అనుమానం వుంది.... అతడు మీకు తెలిసినవాడని. ఏమంటారు?”

రావ్ ముఖం కోపంతో ఎర్రనయింది. “ఇంపాసిబుల్! పట్టుకోవడం వల్ల గాకపోతే వెళ్ళిపోండి! నాకు తెలిసిన

వాడంటూ అనుమానాలు రేకెత్తించకండి! వాళ్ళెవరూ అలాటివాళ్ళు కాదు!”

శివకుమార్ వెళ్ళి డ్రింక్స్ కలపసాగాడు. రావ్ తిరిగి తన చెయిర్ లో కూర్చున్నాడు, బాస్ ని ముందు చెయిర్ లో కూర్చోనుంటూ. నేను మళ్ళీ అటువైపు చూశాను. లీల విక్కితో ఏదో మాట్లాడి ఇంట్లోకి సాగిపోతోంది. విక్కి బాల్ పట్టుకొని పరునెత్తుకొచ్చాడు.

అతడితో నేను ఇరవై నిమిషాలు ఫుట్ బాల్ ఆడాను. ఈ మూడు నాలుగు రోజుల్లో విక్రాంత్ నాకు బాగా చేరువెపోయాడు. అతనితో ఆడుతూ కావాలని ఓడిపోతుంటే, అతనిలో ఉత్సాహం మరింత పెరిగింది. గర్వంతో నన్ను వెక్కిరించసాగాడు. అతడు నాకేమీ గాకపోయినా అతనిలో ఆత్మవిశ్వాసం పెంచాలని కోరిక కలిగింది నాకు.

శివకుమార్ మా ఆట చూస్తూ నా దగ్గరకొచ్చాడు. అతని చూపులు నాకంత నచ్చడంలేదు. రావ్ ఎంత అనాకారి అయినా అతని మనసులో వికారాలేవీ లేవు. కానీ ఈ క్రూక్ — వీడి మనసులో ఏదో నలుగుతోందనే అనిపిస్తోంది. ఏమిటది?

“మిష్టర్ కమలాకర్” అన్నాడతను అదోలా చూస్తూ వ్యంగ్యంగా, “మీ బాస్ మిమ్మల్ని బాగా పొగుడుతున్నారు....మరి రాత్రి అలా ఎలా ప్లాప్ అయ్యారు?”

నాకు మండుకొచ్చింది. తీక్షణంగా చూశాను అతన్ని.

“రాత్రి నేను పోరిని తెచ్చుకొని పొరుగుతున్నాను ఆ చెట్ల క్రింద” అన్నాను కసిగా.

అంతే, అతను బిత్తరపోయి చూశాడు అలా. ముఖం కందగడ్డలా అయింది ఒక్కసారిగా.

బాస్ చప్పట్లుకొట్టి పిల్చాడు నన్ను. నేనక్కడుంచి విక్కికి షేక్ షాండ్ ఇచ్చి వెళ్ళాను. బాస్ కారు డోర్ తీస్తూ నన్నెక్కమన్నాడు. అ ర ం గా క చూశాను. “కమాన్ నీతో కొన్నివిషయాలు మాట్లాడాలి బయట!” అన్నాడతను.

ఇంకా తికమకపడుతూ ఎక్కి కూర్చున్నాను. కారు డోర్ దెక్కాక వీధి చివర ఆపి నా ముఖంలోకి నూటిగా చూశాడు. చీకటిపడుతోందప్పుడే. అతని ముఖభావాలు వాకు కనిపించడంలేదు....

“బ్యూటీఫుల్ కమా?” అన్నాడతను చటుక్కున.

“ఎవరు సర్?”

“ప్రతాపరావ్ భార్య! కమల్, అతనికింత పడుచు భార్య ఉంటుందనుకోలేదు! వాటె బ్యూటీ! ఇప్పుడు నాకు తెలుస్తోంది, రాత్రి ఎందుకు ఫ్లావ్ ఆయిందో!”

“సర్?”

“రాత్రి సువ్వామెతో శేవూ? రాత్రి మీరిద్దరూ.... కమల్! ఓ గాడ్ సువ్వు నిజం చెప్పు! రాత్రి సువ్వేం చేశావు? ఏం జరిగిందసలు?”

“సర్, నాకేమీ అ ర ం గా వ డ ం లేదు! నేనేం చేశాను?”

“నీకు తెలుసు, సువ్వేం చెప్పడంలేదు! రాత్రి సువ్వామెతో కలిసి వున్నావు! అందుకే దొంగని పట్టుకోలేకపోయావు! కమల్! నీకెన్నిసార్లు చెప్పాను? ఇలాటి పనులువద్దు! ఆడవాళ్ళతో చాటువ్యవహారా లాద్దు! అందులో ఈ పెళ్ళయిన వాళ్ళతో! ఈ గొప్పింటి పడుచు భార్యలతో! ఓహో, ఈ సంగతి రావకి శెలిస్తే! గాడ్, కమల్! నా రెప్యూటేషన్ పాడుచెయ్యకు! దయచేసి,

చచ్చిపోతాను!... ”

“సర్, మీ రెలా అంటున్నారో అరంగావడంలేదు.”

“ఎలా అంటున్నాను? ఉదయం నీ జేబులోంచి మల్లె పూవు రాలిపడింది. ఎక్కడిది?”

“అది—అది—”

“అదే—ఎక్కడిది? ఎలా వచ్చింది నీ జేబులోకి?”

నేను మాట్లాడలేదు.

“చెప్పు, ఎలా వచ్చింది జేబులోకి? బంగళా ఎదుట మల్లెపందిరి ఏదీలేదు! వెనుక పెరట్లో వుండాలి బహుశ. నువ్వు బంగళామందు వదిలిపెట్టి వెనుక మల్లెపందిరి కింద కూర్చున్నావా కాపలా—అది రాలి నీ జేబులో పడిందనడానికి? మాట్లాడు, యూ ఫూల్!”

“రాత్రి నేను మొగల్ రూముకెళ్ళాను సర్.”

“ఏ—ఏమిటి! మొగల్ రూమ్ కా! నువ్వా!”

“అవును సర్, మొదటిసారిగా వెళ్ళాలనిపించింది.”

“షటవ్, షటవ్ యూ లయర్! నువ్వు మొగల్ రూముకెళ్ళావా? ఐ వోంట్ బిలీవిట్. నువ్వలా చేయలేవు! ఆడవాళ్ళ విషయంలో నేనెంతో నువ్వంటే! మనిద్దరి ట్రాజడీలొక్కటే! జాతకాలొక్కటే! నువ్వలా నమ్మించ లేవు నన్ను—”

“నమ్మండి సర్, రాత్రంతా అక్కడే వున్నాను.”

“షటవ్, యూ ఫూల్! ఆ స్లట్స్ మల్లెపూలూ, మొహాన బొట్టు కాటుకా పెట్టుకొంటారంటున్నావా! వంటికి జానెడు గుడ్డ పేలికలతో వాళ్ళు వెస్టర్స్ని అను కరిస్తే వరస్తు — నో, ఐ వోంట్ బిలీవిట్! నువ్వు ఖచ్చితంగా ఫ్యామిలీ ఎన్ఫెర్ నడిపావు! అదీ రావ్ భార్యతో! నువ్వలా బుకాయించలేవు. రాత్రి నువ్వు నీ ప్లాట్ కి

తిరిగివచ్చినట్లు వాచ్ మన్ చెప్పాడని మర్చిపోకు! నువ్విక్కడ నీడ్యూటీ సమయంలో ఆమెతో కలిసివున్నావు, అందుకే, దొంగను పట్టుకోలేకపోయావు!”

అతన్ని నమ్మించడం ఇక సాధ్యం కాదనిపించింది. తలాంచుకొని చెప్పసాగాను గబగబా.

“అవును సర్. మీరన్నదే నిజం. నేనేం చెయ్యను? ఆమె నన్ను రెచ్చగొట్టింది. ఎలా తిరస్కరించను? ఈ మూడు రాత్రులూ వదలేదామె నన్ను. నన్ను క్షమించండి సర్. నేనిక ఆమెకు మారంగా వుంటాను.... ఇప్పుడామె భర్త కూడా వున్నాడు. కలుసుకునే వీలుండదు. ఆమెను మర్చిపోతాను, సర్.”

“గుడ్, ఓ.కే, ఇక మర్చిపో! నువ్వు నిజం చెప్పి నందుకు సంతోషిస్తున్నాను. నువ్వు మనసు మార్చు కుంటే చెప్ప, మంచి పిల్లని చూసి పెళ్ళిచేస్తాను. సుమన్ పెళ్ళి నేనే జరిపించాను. మీరంతా నా పిల్లలు. మీ బాగే నాక్కావాలి. ఆరమెందా? అడ్డదారులు తొక్కి ఈ సాసెటీ బిచ్ తో కష్టాలు తెచ్చుకోకు! నిన్ను రక్షించడానికి నేను రానప్పుడు. నీ భర్త నువ్వే అనుభవించాలి!”

7

ఈల వేసుకుంటూ తిరుగుతున్నాను తోటలో —

నాకింత వసుషారు ఎలా వచ్చిందో తెలీదుగానీ, ఒక వైపు బాస్ హెచ్చరిక నన్ను పీకుతూనే వుంది! నే నతన్ని మోసంచేస్తున్నానన్నది స్పష్టం. నా బలహీనత అలాంటిది. లీలను వదలేను. నేను గతంలో ప్రేమించింది ఇప్పుడు ప్రేమించకుండా ఉండలేనిదీ ఈ లీల నేనని బాస్ కేం తెలుసు! లీల అంగీకరిస్తే — నాకా నమ్మక

ముంది— బాస్ నీ, బంధుజనాన్నీ ఎదిరించి ఆమెతో వెళ్ళిపోతాను దూరంగా ఎటెనా....

బంగళా అప్పుడే అంధాకారమైంది. అంతా నిద్రిస్తున్నారు. ఈ రోజు దొంగ మళ్ళీ సాహసీస్తాడనుకొను, నిన్నటి అనుభవం దృష్ట్యా. ఇప్పుడు కాపలా వుందని తెలుసుకున్నాడు. అయినా ప్రయత్నిస్తాడా? ఏమిటతని తత్వం? నాకు బాస్ మాటలు స్ఫురించాయి వెంటనే. ఒక వేళ—

ఒక వేళ?

శివకుమార్ మెదిలాడు నా కళ్ళముందు క్షణంపాటు— ఆ దరిద్రపు చూపులతో!

“ఉష్.... కమల్!”

అదిరిపడి చూశాను. ఎక్కడుంచి వచ్చాయి మాటలు? అంతలోనే గాజుల గలగలలు! నా గుండె జలదరించింది.... ఎవరది? చీకట్లోంచి ఆమె వేగంగా, ఈదురుగాలిలా వచ్చి నన్ను ఢీకొంది!

నా వొళ్ళు చల్లబడిపోయింది.

ఆమెను విదుల్చుకో జూశాను. సాధ్యం కాలేదు. నన్ను బలంగా పెనవేసుకుపోయి చెవిలో గుసగుసలాడింది. “రా, డియర్!”

గుబురుగా పెరిగిన పొదల వెనుక అడిగాను, ఆమెను హత్తుకొని వాలిపోయి ఆవేశంగా. “నువ్వు—నువ్వెలా వచ్చావు?”

“మొగుడు గారిని నిద్రపుచ్చి — పొలలో నుండు కలిపిచ్చి.”

“యూ....!!”

“ఉష్....” నిశ్శబ్దం. “ఈ క్షణాలు వృధా చేయకు.”

అప్పుడు నా భయం, బాస్ హెచ్చరికా, మానసిక నిషేధాలూ అన్నీ ఒకేసారి ఎగిరిపోయాయి! నేను తిరిగి నిన్నటి కమల్ నయ్యాను, ఆమె నా ప్రేమకాంత అయింది. మామధ్య గాలికి చోటులేకుండా పారిపోయింది.

చాలా సేపటి తర్వాత అందామె నిట్టూర్పులు విడుస్తూ.

“ఓహ్ డియర్! యూ ఆరే మార్వలస్ లవర్! నీలో ఎంత బలం వుంది! ఈ ఛాతీ! కండలు! ఓహ్, ఇంత బలం దాచుకొని ఎలా ఉన్నావు ఇన్నాళ్ళూ?”

“ఏంచేయమంటావు?” అన్నాను ఆమె గుండెలమీద సున్నాలు చుడుతూ, “ఇంత బలం వుందని ఊహించి పడమంటావా?”

ఆమె పెదవులు చటుక్కున నా నోరు మూశాయి. “ఓహ్ డియర్, నువ్వలా మాట్లాడకు! బలం వున్న వాళ్ళెప్పుడూ బయటపడరు. లేనివాళ్ళే తమలోని ఇన్ ఫీరియారిటీని పారవ్రోలటానికి అలా తిరుగుతుంటారు. అట్టి సాహిత్యాన్ని సృష్టిస్తారు. నీలాటివాళ్ళు మనసుకు నచ్చిన మనిషి ఒక్కర్ని ఎన్నుకొని జీవితాన్ని పండుగ చేసుకుంటారు.”

“నిన్ను ఎన్నుకొని దండగ చేసుకున్నాను.”

“అలా అనకు, నేనిప్పుడు నీదాన్నే.”

“నాకు తృప్తిగా లేదు. యూ ఆరే సెకండ్ షీండ్.”

“కమల్, ప్లీజ్, నువ్వలా మాట్లాడకు దయచేసి! నీ నోటినుంచి మంచి మాటలు వినాలి.”

“నువ్వు మంచిదానివి కాదు.”

“అవును కాదు. అయితే నేను నీక్కావాలా వద్దా?”

ఆమెని హత్తుకున్నాను బలంగా. “నువ్వు నా
క్కావాలి! నిన్ను విడిచి వుండలేను, నీలా! నువ్వు
లేకుండా బ్రతకలేను! నువ్వు నాతో వచ్చేయకూడదా?”

“ఎక్కడికి?”

“ఎటైనా పారిపోదాం దూరంగా!”

ఆమె ఘక్కున నవ్వింది.

“ఏమిటి?”

“నీ దగ్గరేముందని రావాలి నేను?”

“అంటే....నీకు డబ్బు కావాలి. అంతేనా? నేను
సంపాదిస్తాను—”

ఆమె మళ్ళీ ఘక్కుమంది.

“నమ్మవా?”

“ఊహలు....నువ్వంత సంపాదించలేవు.”

“మరేం చేయమంటావు?”

“మళ్ళీ మొదటికే వచ్చాం.... ఆరేళ్ళ క్రితం ఇదే
సమస్య వచ్చింది.... ఒక పని చెయ్యి!”

“ఏమిటి?”

“ఆ దొంగవి నువ్వేకా!”

“అంటే?”

“ఆ సేఫ్ లో నగలు నువ్వే దోచుకో పిచ్చి మొహమా,
పారిపోదాం!”

కిలకిలా నవ్వసాగిందామె. గబుక్కున నోరుమూశాను.
“షటవ్!”

“సరే, మనమిలాగే కలుసుకుందాం రోజూ! ఏమై
దిప్పుడు?”

ఉలిక్కిపడి టెము చూసుకున్నాను. దిలీప్ వచ్చే
సమయం అవుతోంది. ఆ సంగతి ఆమెకు గుర్తుచేసి రేచి

నిలబడాను. ఆమె కూడా లేచింది.

“వీలొ, నాకో విషయం చెప్పు” అన్నాను సూటిగా చూస్తూ.

“ఏమిటి?”

“ఆ శివకుమార్ ఎలాటివాడు?”

ఆమె కలవరంగా చూసింది. “ఎందుకు? ఏం జరిగింది?”

“ఏమీలేదు. ఆ బాసరు నాకు నచ్చలేదు. ఆ చూపులు గమనించావా?”

“నేనతన్ని పట్టించుకోను!”

“దొంగ అతని ఎత్తులో, అతని వాపులో నే వుంటాడు కదూ?”

“ఏమిటి నువ్వనేది?”

“అతన్ని కనిపెట్టాలనుకుంటున్నాను.”

“నీకు మతిపోయింది! అతను నమ్మకస్తుడు!”

“ఎందుకతన్ని సమర్థిస్తున్నావు? చిన్నపిల్లలు కూడా అతన్ని ఆసహ్యించుకుంటారు.”

“నువ్వు పిచ్చిగా మాట్లాడుతున్నావు!” ఆమె హఠాతుగా వెనుదిరిగి దొంగలొకేసి ఉరకసాగింది....

నేనలాగే చూస్తూండేపోయాను ఆమె వెళ్ళు.

8

మర్నాడు నేను ఉదయం ఆఫీసుకు వెళ్ళేసరికి అక్కడ సిద్ధమై వున్నారు, భోయారామ్ ఫటాఫట్ దంపతులు.

“మాతాజీ” బాస్ అంటున్నాడు, “మీకో శుభవార్త! దైవానుగ్రహం వలన మీ హారం పూనాలలో క్షేమంగా లభ్యమైనట్లు వర్తమానం అందింది, నిన్న

అర రాత్రి దాటి అయిదు నిమిషాలకు. పోలీసులు ఆ ముష్కరులను నిర్బంధం గావించారు. దేవుడు మీకు మేలు చేశాడు, మాతాజీ. మళ్ళెప్పుడూ మీరిలా బయటి కళ్ళకండి. వెళ్ళే అభరణాలు ధరించకండి. ధరిస్తే మీ సేట్ జీతో వెళ్ళకండి. ఈసారి సేట్ జీ మీ అభరణాలు పోనివ్వరాదన్న దృష్టితో, పరాక్రమంతో, విజయ వంతంగా వాటిని స్వాధీనపరచుకొని, మిమ్మల్ని పరాధీనంగా చేసివేసే ప్రమాదముంది —”

సుమిత్ర ఫక్కుమంది.

మిసెస్ ఫటాఫట్ ఉరిమి చూసిందామె వైపు.

సుమిత్ర అక్కడ్నుంచి పరుగెత్తుకొని పోయి, వెనుక గదిలో తలుపువేసుకొని నవ్వుసాగింది.

బాస్ అంటున్నాడు. “మిస్టర్ ఫటాఫట్, ఇట్స్ వెరీ సింపుల్. ఆ దొంగలు పూనా వెళ్ళి అక్కడ ఓ బట్టల వ్యాపారికి ఆ నగను అమ్ముజూపారు. బాంబేలో వాళ్ళని క్రేస్ చేస్తున్న మా మనుషులు చెప్పారు, రాత్రి ఫోన్ చేసి. వాళ్ళు రొటీన్ గా పోలీస్ ఇన్ఫర్మేషన్ కోసం వెళ్ళే ఇది తెలిసింది. నిన్న సాయంత్రం ఆ వ్యాపారికి ఆ నగను బేరంపెట్టారు దొంగలు. ఆ వ్యాపారి వెంటనే దాన్ని గుర్తుపట్టి, తెలివిగా ఫోన్ చేసి వాళ్ళని పోలీసులకు పట్టించేశాడు — నగ తన వశం చేసుకొని. ఆ దొంగలు నేరం ఒప్పుకోవడంలేదు. కానీ, ఆ వ్యాపారి ఆ నగ ఎవరిదో తనకు తెలుసునంటున్నాడు. అది—అది—హైద్రాబాదులో తన అత్తగారిదని— వికటాటహాసం చేశాడట.”

ఫటాఫట్ అదిరిపడ్డాడు, “ఏమిటేమిటి! పూనాలో బట్టల వ్యాపారియీ అతను? పేరేమిటి?”

“పేరు... ఆగండి చెప్పాను, భూకాచంద్.”

మిసెస్ ఫటాఫట్ డిక్కులనిరే కేకపెట్టి ఎగిరి

నిల్చింది.

“ముంచారు! నన్ను నిండా ముంచేశారు దేవుడోయ్! వాడెవరనుకున్నారు? ఆ భూకాచంద్ — ఆ భూతంగా దెవరనుకున్నారు? వాడే మా అల్లుడు! మాకు యముడు! ఓ యమ్మోయ్ నా హారం! నా ముద్దుల హారం వాడి పరమేశ్వరియిందా దేవుడా! దానికోసం వాడెన్ని ఎత్తులు వేశాడమ్మా! ఎంత ప్రాణాలు తీశాడమ్మా! మొన్న పండక్కి వచ్చినప్పుడు దాన్ని నా మెళ్ళో చూసి పెళ్ళానికి పెట్టితీగాలని ఎంత అల్లరిచేశాడమ్మా! ససేమిరా అంటే ఎన్ని సవాళ్ళు విసిరాడమ్మా! దాన్నెలాగై నా రాబట్టుకొంటానన్నాడు కోతి! పదేళ్ళయింది పెళ్ళయి, సిగ్గుండొద్దూ? ఎప్పుడూ ఆకలిమీగుంటాడు! అమ్మోయ్, చివరికిలా కొట్టేశాడా! అదిప్పుడు నా చేతికొచ్చినా! దీనికి కారణం మీరు! ఆ దొంగల్ని పట్టుకోలేక వాడి దాకా పంపారు! మీరు మోసం! మీ కంపెనీ దగా! మిమ్మల్ని — మిమ్మల్ని — మీ బల్లలు విరగొట్టేస్తాను! మీ పుస్తకాలు చింపేస్తాను! మీ ఆఫీసు తగుల బెట్టేస్తాను —”

“మాతాజీ!” బాస్ కేకపెట్టాడు, “ఆపండి! మీ అరుపులు ఆపండి! మీ కుటుంబ గొడవలతో మాకు సంబంధం లేదు! సేట్ జీ, మీరు వెంటనే మీ సహధర్మిచారిణిని తీసుకుని చెక్కేయండి బెటికి!”

ఫటాఫట్ జీవితంలో మొదటిసారి లేచివుంటాడు అలా — చిరుతలా ఇల్లాలిమీద విరుచుకుపడి, ఒక్క

ఘర్జనచేసి, రెక్కపుచ్చుకు లాక్కెళ్ళాడు అవతలకి.

సుమిత్ర ముఖం తుడుచుకుంటూ వచ్చి గాభరాగా చూస్తోంది.

బాస్ తలపట్టుకొని పేపరు విసురుకుంటున్నాడు.

ఇంతలో బెట పాలికేక వినిపించింది హఠాతుగా-
అదిరిపడి ఉరికాసు డోర్ తీసుకుని. రమణి మరోసారి

కవ్వమంది. మిసెస్ ఫటాఫట్ ఆమె జుట్టూ బట్టలూ పట్టి లాగేస్తోంది. వొళ్ళు రక్కెస్తోంది. రమణి వీలు చిక్కినప్పుడల్లా నోరారా కవ్వమంటూ గింజుకుంటోంది. తన్నుకుంటోంది. మిసెస్ ఫటాఫట్ కసికసిగా, కలి విడిగా, విడివిడిగా జుట్టు పీకి, బట్టలు చింపి, తృప్తి చెందక కాంటర్ వెనుకనుంచి అమాంతం ఇవతలకి ఈడ్చి కింద ఎత్తి పడేసి వెళ్ళిపోయింది—

అప్పుడే దిలీప్ వచ్చిపడ్డాడు బయటనుంచి. అక్కడి దృశ్యం చూసి కంగారుపడ్డాడు. కలవరపడ్డాడు. తేరుకొని పకపకా నవ్వాడు. “అహా! ఓ నా స్వప్న సుందరీ! ఏమి ఈ రసహృదయూతిరేక విన్యాసమూ— నా జన్మ ధన్యము!” అన్నాడు బంగి బంగి సలాము చేస్తూ.

అతను నడుము వూపినతీరు నాకు నవ్వు తెప్పించింది.

“షట్!” అరిచాడు బాస్ వెనుకనుంచి, “రమణి, నువ్వు లేచిపో! ఇంటికెళ్ళిపో!”

రమణి ఆయాసపడుతూ లేచి, చెల్లాచెదురైన తన మేకప్ శకలాలు ఏరుకోసాగింది.

“ఐ మను నూ దట్ ఓల్లు కా!” అరిచాడు బాస్ కోపంతో ఊగిపోతూ.

పావు గంటలో తుపాసు పూర్తిగా వెలిపింది....

నేనూ, దిలీప్ బాస్ ఎదురుగా కూర్చున్నాం.

బాస్ అంటున్నాడు. “శివకుమార్ గురించి నేను రావ్ తో మాట్లాడాను. అతను కోపంతో ఊగిపోయాడు. దొంగను పట్టుకోవడం చేత గాకపోతే ఊరుకోమన్నాడు. తనవాళ్ళని అనుమానిస్తే ఊరుకోనన్నాడు. శివకుమార్ పట్ల అతని నమ్మకాన్ని మనమెలా కాదనగలం?”

“అతనిమీద ని ఘా పె ట్టి మార్దాం—” దిలీప్ నూచించాడు.

“మనకెందుకా తీట! దొంగవస్తే నే మనం పట్టుకునేది. వాడికోసం వెతుక్కుంటూ పొమ్మని లేదు ఒప్పందం. శివకుమార్ గురించి మనం హెచ్చరించాం. అతనే దొంగయితే మరో ప్రయత్నంలో పట్టుబడవచ్చు. అప్పుడు ఎవరి నమ్మకాలేమిటో తెలుస్తాయి!” అన్నాడు బాస్.

(మిగతా వచ్చే సంచికలో)